

# داعیوں کی ہجرت یا حاکموں کی

ڈاکٹر صلاح سلطان  
مشیر قانونی برائے ملی کونسل اسلامی امور مملکت بحرین

ایفا پبلی کیشنز - نئی دہلی

دا عیوں کی ہجرت یا حاکموں کی  
ڈاکٹر صلاح الدین سلطان  
۶۰

نام کتاب:  
مصنف:  
صفحات:  
قیمت:

ناشر

ایفا پبلیکیشنز  
۱۶۱-ایف، جوگابائی، پوسٹ بکس نمبر: ۹۷۴۶،  
جامعہ نگر، نئی دہلی - ۱۱۰۰۲۵

## فہرست

۵	تعارف
۶	مقدمہ
۹	پہلی بحث: داعیوں اور حاکموں کی ہجرت کے درمیان فرق
۱۳	دوسری بحث: داعیوں کی ہجرت کی کیفیت و شکل
۱۳	اول: داعیوں کے سردار حضرت محمد ﷺ کی ہجرت
۱۵	دوم: عراق و مدائن کی جانب داعیوں کی ہجرت
۱۹	سوم: ملک شام کی جانب داعیوں کی ہجرت
۲۵	چہارم: مصر کی جانب داعیوں کی ہجرت
۲۸	پنجم: مغرب کی جانب داعیوں کی ہجرت
۳۲	ششم: اندلس کی طرف داعیوں کی ہجرت
۳۶	ہفتم: سندھ و ہند کی جانب داعیوں کی ہجرت
۴۱	ہشتم: ماوراء النہر کی جانب داعیوں کی ہجرت
۴۱	الف: داعیوں کی ہجرت، آذربائیجان، ارمینیا اور خراسان کی جانب
۴۲	ب: بخارا کی جانب داعیوں کی ہجرت
۴۲	ج: سمرقند کی جانب داعیوں کی ہجرت
۴۴	نہم: قسطنطنیہ کی جانب داعیوں کی ہجرت

۴۸

تیسری بحث: ہم داعی ہیں یا حاکم؟

۵۳

چوتھی بحث: حاکموں کی ہجرت سے داعیوں کی ہجرت کی طرف ارتقاء

۵۹

مراجع

بِسْمِ اللّٰهِ الرَّحْمٰنِ الرَّحِیْمِ

## تعارف

الحمد لله، والصلاة والسلام على سيدنا محمد خير الهداة،

وعلى آله وأصحابه ومن والاہ إلى يوم الدين... وبعد!

یہ ’اسلامی اور اجتماعی مسائل کے سلسلہ کا آٹھواں شمارہ ہے‘، جو نئی ہجری سال کے آغاز میں منظر عام پر آ رہا ہے، اسے ہمارے سامنے مشیر ڈاکٹر صلاح الدین سلطان نے ایک بے مثال معنی خیز رسالہ میں پیش کیا ہے، یعنی جس میں اس بات کی دلیل ہے کہ ہجرت کس طرح کمزوری سے مضبوطی کی طرف گامزن ہوئی، ان داعیوں کی ہجرت کے باعث جو روئے زمین کو خیر کے لئے آباد کرتے ہیں نہ کہ ان حاکموں کی وجہ سے جو ہر قسم کے خیر و بھلائی کو اپنی خواہشات کے لئے تباہ و برباد کر دیتے ہیں۔

نئے ہجری سال کے موقع پر پورے اخلاص کے ساتھ خاص طور سے بحرین کے قارئین حضرات اور عموماً تمام امت اسلامیہ کی خدمت میں یہ رسالہ پیش کر رہا ہوں، ہمیں امید ہے کہ ہم اس رسالہ میں ان چیزوں کو پائیں گے جو ہمارے داعیوں کی ہجرت کے متعلق نبی کریم ﷺ اور آپ ﷺ کے تبعین کی حقیقی اتباع کا راستہ واضح کر دے۔ آمین

عبداللہ بن خالد آل خلیفہ

چیرمین، اعلیٰ کونسل برائے اسلامی امور

## مقدمہ

الحمد لله اصطفى من الملائكة رسلاً ومن الناس والصلاة والسلام على سيدنا  
محمد النبي المختار، وعلى أصحابه المصطفين الأخيار، ومن تبعهم بإحسان إلى  
يوم البعث والقرار. أما بعد!

اپنے اہل بصیرت بھائی بہنوں کے لئے میں مکہ سے مدینہ منورہ کے ہجرت کا واقعہ  
بیان کر رہا ہوں اور شورش پسند دشمنوں کی اس امت کے ساتھ جو پستی، ذلت اور بے بسی کا ماحول  
ہے اس کے غم نے مجھے جلا رکھا ہے، میں اپنے آنسوؤں کے تسلسل کو روکتا ہوں اور اللہ سے امید  
کرتا ہوں اور ان پریشانیوں میں امید کی کرن نظر آنے لگتی ہے اور ہجرت کے اسباق میں کچھ ایسے  
عوامل نظر آتے ہیں جو امت کو اس عار سے بچا سکتے ہیں۔

میں اپنے دل سے پوچھتا ہوں کہ مکہ سے حبشہ اور مدینہ پھر وہاں سے پوری دنیا میں  
ہجرت کے اسباب کیا تھے، تو یہ بات سامنے آتی ہے کہ ان کے اندر سچی رغبت و خواہش تھی کہ اس  
دین کو کمزوری سے نکال کر مستحکم و پائیدار بنائیں اور اس دنیا کو شرک کی گہرائی سے نکال کر اسلام کی  
بلندی پر پہنچائیں اور غیر اللہ کے سامنے جھکنے کے بجائے اسلام سے عزت حاصل کرنے کی دعوت  
دیں اور لوگوں کے سامنے ہاتھ پھیلانے کے بجائے اللہ رب العزت سے غنا حاصل کرنے کی  
دعوت دیں، اور بہت بڑا فرق ہے ہمارے اور صحابہ کرام کی ہجرت کے درمیان، ہمارے اور ان  
کے سفروں کے درمیان، ان کے اور ہمارے انتقالات کے درمیان، داعی اور حاکم کی ہجرت کے  
درمیان، کیونکہ داعی کی ہجرت اسلام کو مضبوط کرنے کے لئے ہوتی ہے، دنیا اور آخرت کی تعمیر کے

لئے اور حاکم کی ہجرت ہوتی ہے اپنی خواہش نفس کے سکون کے لئے اور دنیا میں عزت پانے کے لئے، داعی کی ہجرت سراپا ایثار و قربانی اور حرکت نمو سے لبریز ہوتی ہے جبکہ حاکم کی ہجرت انانیت، آرام پرستی پر مبنی ہوتی ہے، داعی کی ہجرت اللہ کی خوشنودی اور جنت کے حصول کے لئے ہوتی ہے جبکہ حاکم کی ہجرت عیش کوشی، مادہ پرستی، لذیذ غذا اور حسین و جمیل دوشیزاؤں سے رغبت کے لئے ہوتی ہے، داعی کی ہجرت نے شرکت کی زمین کو دارالسلام میں تبدیل کر دیا جہاں روشنی ہی روشنی ہوتی ہے، میں نے مکہ اور مدینہ سے عراق، شام، ایران، مصر، مغربی ممالک اور ہندوستان، ازبکستان، قزاقستان اور سمرقند کا سفر کیا، اللہ نے قسطنطنیہ کو بطور نعمت فتح دلایا اور اسلام کے سرچشمہ نے پورے یورپ کو ڈھانپ لیا، یونانی، رومی اور پرانی تہذیبوں نے صدیوں اسلام کے حکومت کرنے پر اتفاق کیا، مگر جب ایمان کی روشنی ہلکی پڑ گئی اور شیطان ان پر حاوی ہو گیا، خوشحال مسلمان نفسانی خواہشات اور ملک سازی میں مصروف ہو گئے تو یہ قوت و طاقت کمیونسٹ، ہندو اور صلیبیوں کے ہاتھوں میں چلی گئی اور مسلمان فتنوں کے دلدل میں پھنس گئے۔

”کالذی استھوته الشیطان فی الأرض حیران“ (جیسے کوئی شخص ہو کہ اسے شیطان نے زمین پر بے راہ کر دیا ہو اور وہ بھٹکتا پھرتا ہو) اور دعا لوگوں کو ہدایت کی طرف بلا رہے ہیں گویا کہ اب نئی صبح اپنی روشنی کے ساتھ تمام انسانوں کے لئے ہے۔

اس دل کو چھونے والے رسالہ میں، میں نے داعی اور حاکم کی ہجرت کے فرق کو واضح کیا ہے اور مقالات اور دیگر کتابوں سے بڑے بڑے فتوحات کو مختصراً بیان کیا ہے جبکہ حاکموں کے پاس اتنا وقت نہیں کہ جہاد اور داعیوں کی ہجرت میں سے تھوڑا حصہ بھی پاسکیں اور ان اقتباسات کو ذکر کرنا علمی امانت ہے جو اس رسالہ میں دو وجہوں سے زیادہ ہے۔

تاریخی مطالعہ کے بعد متخصص اور اہل فن سے استفادہ کرنا افضل معلوم ہوتا ہے اور میں نے قدیم و جدید اسلامی فتوحات کو پڑھا ہے جو داعی کی ہجرت اور ان کے جہاد کو باریکی کے ساتھ

سمجھنے میں مدد کرتی ہے اور سچی بات یہ ہے کہ میں نے آسان عبارت اور زبان و بیان کی نکتہ آفرینی میں احمد تمام سے زیادہ مناسب آدمی نہیں پایا۔

میں نے دوسروں کی بنسبت ان کے مقالہ کا انتخاب اور ان کے حسن عبارت کی وجہ سے کیا ہے اور اس امید میں کہ میرے شاگرد درعی نجیب کے لئے صدقہ جاریہ ہو اور اس میں کے اللہ تعالیٰ اس کے اجر کو دوگنا کرے ان کے قبر کو نور سے بھر دے اور جنت کے اعلیٰ درجات میں پہنچائے۔

خلاصہ کلام یہ ہے کہ اس رسالہ کو مختصر کرنے میں از سر نو لکھنے سے زیادہ پریشانی ہوئی۔ میں نے تسلی قلب اور صفحات کی خانہ پری کے لئے نہیں لکھا ہے، بلکہ امت کے غم میں لکھا ہے اور اس امید میں کہ آنے والے ایام زیادہ اچھے ہوں اور تاکہ ایسے کام شروع کئے جائیں جو اللہ کی ناراضگی کے اسباب کو چھوڑ کر اللہ کی خوشنودی کی دعوت دیں تو ہم اپنے تئیں کوشش کریں اور اللہ پر یقین رکھیں کہ اللہ نے جس کامیابی، وسعت اور پاسداری کا وعدہ کیا ہے اللہ ہمیں اس کی توفیق دے۔

”و یقولون متی هو قل عسی أن یکون قریباً“ (اور وہ لوگ کہتے ہیں کہ کب ہوگا تو آپ کہہ دیجئے کہ قریب ہی یعنی بہت جلد ہوگا)۔

صلاح الدین سلطان

مدینہ منورہ

پہلی بحث:

## داعیوں اور حاکموں کی ہجرت میں فرق

جب انسان دنیا میں آنکھیں کھولتا ہے اور اپنی آغاز زندگی کے اعلان کے لئے پہلی چیخ مارتا ہے اور فضاؤں میں اپنے بازوؤں کو اس طرح حرکت دیتا ہے گویا کہ وہ جلدی میں ہو یہاں تک کہ چلنے پھرنے لگتا ہے، اس وقت سے موت تک نئی بعثت کے انتظار میں برابر حرکت میں رہتا ہے، چنانچہ لوگ اللہ کے حضور میں کھڑے ہونے کے لئے سر زمین محشر میں ٹڈیوں کی طرح پھیل جائیں گے، یا تو وہ دائمی جنت میں جائیں گے یا ہمیشہ ہمیش کے لئے جہنم میں ڈال دیئے جائیں گے، وہاں بھی انسان کی حرکت زندگی میں قرار نہیں ہوگا، بلکہ ان میں سے کچھ ایسے ہوں گے جنہیں انعامات سے نوازا جائے گا اور جنت نعیم میں عیش و آرام کی زندگی بسر کرنے کی اجازت دی جائے گی اور کچھ لوگوں کو عذاب دیا جائے گا تو وہ لوگ جہنم کے گڈھے میں کروٹیں بدلتے رہیں گے گویا کہ حرکات کا تعلق زندگی کی خصوصیتوں سے ہے یہاں تک کہ وہ انسان جو اپنی عقل کھوتا ہے، لیکن حرکت نہیں کھودیتا ہے یہ حرکت بنفسہ چرند و پرند، حیوان، مچھلیوں بلکہ حجر و شجر اور پیڑ پودوں کے اندر موجود ہے، یہ تمام چیزیں اس وقت تک حرکت میں رہتی ہیں، جب تک ان کے اندر زندگی باقی رہتی ہے، اس اعتبار سے حرکت زندگی کی دلیلوں میں سے ایک دلیل ہے۔

جب ہم عصر حاضر کے انسانوں کا جائزہ لیتے ہیں تو ہمیں یہ معلوم ہوتا ہے کہ کمیونیکیشن و رابطوں کے ذرائع کی تیزی دوگنی ہوگئی ہے اور روئے زمین کے گوشہ گوشہ میں انسانوں کی حرکت بڑھ گئی ہے کچھ لوگ ایسے ہیں جن کی شام مشرق میں ہوتی ہے صبح مغرب میں۔

صبح کو شمال سے چلتے ہیں اور ہزاروں کیلومیٹر کا فاصلہ طے کر کے جنوب میں پہنچتے ہیں، یہ موجودہ تمام حمل و نقل کے ذرائع کی وسعت و ترقی کے آثار (نشان) ہیں، جیسے موٹر کار، ٹرینیں، بسیں اور انسان و دیگر مخلوق کی رہنمائی میں چلنے والی چھوٹی بڑی جہازیں ہیں، نیچے دیئے گئے اعداد و شمار ۲۰۰۶ء میں ہوائی جہازوں کے ذریعہ سفر کرنے والوں کی حرکات کا پتہ دیتا ہے، پوری دنیا میں ہوائی جہاز کے مسافروں کی مجموعی تعداد اربوں میں ہے۔

اور یہ دنیا کے دس اہم ہوائی اڈوں اور ان کے مسافروں کے اعداد و شمار ہیں ۲۰۰۶ء میں دنیا کے سب سے زیادہ بھیڑ بھاڑ والے دس ہوائی اڈے درج ذیل ہیں:

شمار	ہوائی اڈہ	مسافروں کی تعداد (ارہوں میں)
۱	اتلانک	۴۷۸
۲	شیدیکاگو	۶۷۷
۳	لندن	۷۷۶
۴	ٹوکیو	۵۷۶
۵	لوس انجلس	۱۷۶
۶	دس	۰۷۶
۷	پیرس	۶۷۵
۸	فرانکوٹ	۲۷۵
۹	بیجنگ	۸۷۴
۱۰	دفرق	۷۷۴

جہاں تک دنیا میں موٹر گاڑیوں کی تعداد کا تعلق ہے تو اکیسویں صدی کے شروع میں

تقریباً دس لاکھ تھی، اس کا مطلب یہ ہے کہ حرکت کبھی تیز ہو رہی ہے تو کبھی آہستہ، اور انسانوں کے قتل کے واقعات معلومات کے مطابق حد سے زیادہ بڑھ گئے ہیں۔

یہ انسانی زندگی کی خوفناک ترقی ہے اور غیر متوقع ترقیاتی سطح ہے، لیکن انسان صرف نئی نئی چیزوں کی ایجادات و اکتشافات میں لگا ہوا ہے۔

ایک سوال انسان کے ذہن میں آتا ہے کہ کیا یہ ایک شہر سے دوسرے شہر، ایک سرزمین سے دوسری سرزمین، ایک گھر سے دوسرے گھر اور ایک کام سے دوسرے کام کی طرف ہجرت و حرکت، داعیوں کی ہجرت ہے یا حاکموں کی؟

ان چیزوں کے بیان کرنے کا مقصد یہ ہے کہ درج ذیل بیان سے فرق واضح ہو جائے:

۱- داعیوں کی ہجرت کا مقصد آسمانی رحمت و برکت کا حصول ہے اور حاکموں کی ہجرت کا مقصد زمینی خزانہ کا حصول ہے۔

۲- داعیوں کی ہجرت اپنے رب کی رضامندی، عفو و درگزر اور خوشنودی کی امید میں ہوتی ہے جبکہ حاکم اس امید میں ہجرت کرتا ہے کہ وہ اپنی خواہشات و آرزوؤں کو پوری کر سکے۔

۳- داعی اس لئے ہجرت کرتا ہے کہ وہ چٹیل زمین میں پودا لگائے تاکہ زمین سبزہ زار ہو جائے جبکہ حاکموں کی ہجرت تمام سبزہ زاریوں کو ختم کرنے اور چٹیل میدان بنانے کے لئے ہوتی ہے۔

۴- داعیوں کی ہجرت تعمیر کا سبب ہے، جبکہ حاکموں کی ہجرت تخریب کا باعث ہے۔

۵- داعیوں کی ہجرت اسلام کی پختگی، کار خیر انجام دینے اور دوسروں کو نفع پہنچانے کے لئے ہوتی ہے، جبکہ حاکموں کی ہجرت نفس کے اندر کی پختگی اور خیر کی چیزوں کے حصول میں انانیت کے لئے ہوتی ہے، اگرچہ دوسروں کا نقصان ہو۔

۶- داعیوں کی ہجرت اللہ کی رضا مندی اور اسلام کو پھیلانے کی خاطر ایک قربانی ہے، اگرچہ انسان کو عیش و آرام کی زندگی چھوڑنی پڑے، جبکہ حاکموں کی ہجرت کی قربانی اس لئے ہوتی ہے تاکہ وہ تروتازہ لقمہ اور دلفریب بیوی اور عیش و آرام کی زندگی حاصل کر سکے۔

۷- داعیوں کی ہجرت بلا تفریق ہر مالدار، غریب محتاج اور بد حال علاقوں میں ہوتی ہے، کیونکہ پوری سر زمین اللہ کی ہے وہ جسے چاہے وارث بنائے اور تمام گوشوں میں دعوت و تبلیغ ضروری ہے اور حاکموں کی ہجرت صرف اس علاقہ کو تلاش کرتی ہے جس میں ثروت و مالداری اور فروغ و ترقی ہوتا کہ وہ زیادہ سے زیادہ ثمرہ حاصل کر سکے، اگرچہ وہ اس بات سے غافل ہوتے ہیں کہ انہیں اس اللہ کی طرف لوٹ کر جانا ہے جو کہ زبردست قوت و طاقت والا ہے۔

۸- داعیوں کی ہجرت اس علمی شوق و ذوق کا ضامن ہوتی ہے جو اسے آسمان تک بلند کرے اور اس کے دین کو زمین میں پائیداری عطا کرے، جبکہ حاکموں کی ہجرت کا مقصد صرف یہ ہوتا ہے جیسا کہ اللہ تعالیٰ کا ارشاد ہے: ”یعلمون ظاہراً من الحیاة الدنیا وہم عن الآخرة ہم غافلون“، یعنی وہ ایسے لوگ ہیں جو دنیاوی زندگی کی ظاہری چیزوں سے واقفیت رکھتے ہیں اور آخرت سے بالکل ہی غافل ہیں۔

۹- داعیوں کی ہجرت شریفوں اور باغیرت لوگوں کے اخلاق کی حفاظت کرتی ہے، شدت بحران پر بھی ان میں کوئی تبدیلی نہیں ہوتی ہے جبکہ حاکموں کی ہجرت مفاد کے مطابق اخلاق کو بدل دیتی ہے اور شرافت کی پرواہ نہیں کرتی ہے اور کبھی کبھی حرام کردہ چیزوں پر بھی جرأت سے کام لیتی ہے۔

۱۰- داعیوں کی ہجرت عزم مصمم کے ساتھ نقصانات کو برداشت کرتی ہے، جبکہ حاکموں کی ہجرت پست ہمتی کے ساتھ صرف مفاد کی تلاش و جستجو کے لئے ہوتی ہے۔

۱۱- داعیوں کی ہجرت ایک ایسی روشنی ہے جس کے ذریعہ داعیان ہر رنگ و نسل کے

لوگوں میں چلتے پھرتے ہیں جبکہ حاکموں کی ہجرت سراپا گناہ، معاصی اور فسق و فجور ہے۔

۱۲- داعیوں کی ہجرت شکوک و شبہات اور گندگیوں سے پاک ہوتی ہے جبکہ حاکموں کی ہجرت رزالت و کمینگی اور محرمات کی تاریکیوں میں درد کی ٹھوکریں کھانے کا سبب ہے۔

۱۳- داعیان اس لئے ہجرت کرتے ہیں تاکہ وہ اللہ کے سیدھے راستے کی طرف لوگوں کی رہنمائی کریں اور اس بات میں اپنی نیک بختی سمجھتے ہیں کہ وہ لوگوں کا اس اللہ واحد و غفار کے سامنے سر بسجود ہونے کا باعث و سبب بنیں، جبکہ حاکم اس لئے ہجرت کرتے ہیں تاکہ وہ چھوٹی بڑی دامن کوہ، سمندروں اور نہروں کے ساحلوں اور بچوں و بڑوں کی لہو و لعب کی جگہوں میں آرام کی غرض کے لئے ترقی پذیر سیاحتی جگہ تلاش کریں اور اس امت کے رنج و الم کو فراموش کر بیٹھتے ہیں جن پر ہر جگہ شریک و بد معاش، ظالم و جابر اور کافر یہودیوں، عیسائیوں اور ان کے منافق کارندوں کے ذریعہ زیادتی ہو رہی ہے۔

دوسری بحث:

## داعیوں کی ہجرت کی کیفیت و شکل

اول: داعیوں کے سردارِ اعظم حضرت محمد ﷺ کی ہجرت:

نبی کریم ﷺ نے مستقل ہجرت و حرکت میں ایسے آلام و مصائب کا سامنا کیا جس کی مثال دوبارہ نہیں مل سکتی ہے، جب آپ ﷺ اپنے اہل و عیال اور قریبی رشتہ داروں کی جانب سے دباؤ، اپنے خاندان کی طرف سے بے راہ روی اور اپنی قوم سے مصیبت و تکالیف سے دوچار ہوئے تو اس وقت آپ ﷺ شہر طائف جانے پر مجبور ہوئے لیکن جب وہاں مصائب دو گنی ہو گئیں تو آپ ﷺ مکہ واپس تشریف لائے، لیکن اس شہر مکہ میں داخل ہونے کا کوئی حیلہ آپ ﷺ کے پاس نہ تھا، جہاں کوئی بھی انسان پناہ لے سکتا ہے خواہ وہ مجرم ہی کیوں نہ ہو، اور خطرات سے محفوظ و مامون ہو جاتا ہے، چنانچہ آپ ﷺ اس دعا کے ساتھ مکہ چھوڑنے پر مجبور ہوئے جس سے آپ ﷺ کے وجدان و قلب میں انتہائی درجہ تکلیف و الم اور قلق و پریشانی کا اظہار ہوتا ہے، آپ ﷺ نے اپنے شہر اور آل و اولاد کو اپنے اس قول کے ساتھ الوداع کہا:

”والله إنك لأحب بلاد الله إلى الله وأحب بلاد الله إلىّ، ولو لا أن قومك أخرجوني منك ما فعلت“ (خدا کی قسم یقیناً تو اللہ کے شہروں میں اللہ کے نزدیک سب سے زیادہ محبوب ہے اور میرے نزدیک بھی اللہ کے شہروں میں سب سے محبوب ہے اگر تمہاری قوم مجھے یہاں سے نہیں نکالتی تو میں کبھی نہیں نکلتا)۔

پھر آپ ﷺ نے اس پر آشوب ماحول میں ہجرت کی جبکہ آپ ﷺ کے دشمن

آپ ہی کے گھر میں آپ ﷺ کے قتل کے درپے تھے، آپ ﷺ کو قتل کرنے کے لئے آپ ﷺ کی ہر حرکات و سکنات پر نظر رکھتے تھے، آپ ﷺ کبھی پیدل چلتے تو کبھی چٹیل میدانوں میں ایک اونٹ پر سوار ہوئے، اس طرح آپ ﷺ مدینہ تشریف لائے تاکہ آپ وہاں کے مردوں، عورتوں اور بوڑھوں و جوانوں میں اسلامی تعلیمات کی بنیاد ڈالیں، چنانچہ تمام لوگ حکومتی تعمیر اور اسلام کی عزت و آبرو کی خاطر مصائب کا سامنا کرنے کے لئے کمر بستہ ہو گئے، لہذا ایک بعد دیگرے جنگیں ہوئیں اور چھوٹے چھوٹے فوجی دستوں کے ذریعہ بھی لڑائیاں ہوئیں، آپ ﷺ مدینہ کے گوشوں میں زندگی بسر کرتے رہے اور جنگیں ہوتی رہیں جیسا کہ جنگ بدر، احد، خندق، فتح مکہ، غزوہ حنین و خیبر کی جنگیں اور فتوحات ہیں، آپ نے دس سال سے کم مدت میں وہ کارنامے انجام دیئے کہ ۲۵ سال سے زائد مدت میں بھی ایسا کرنا مشکل ہے۔

اس کا مطلب ہے کہ آپ اور آپ ﷺ کے اصحاب کی زندگی پورے عالم میں اسلام کو پھیلانے کے لئے صرف ہجرت و جہاد اور مستقل حرکت کی بازیگری میں گزری، لہذا ہمارے لئے اس جہادی قوت اور روحانی حرکت کو واپس لانا ضروری ہے تاکہ اس شخص کو واپس لایا جائے جو شہر سے دور چلا گیا ہے اور اللہ کے بندوں کو گمراہی سے بچایا جاسکے سوائے ان لوگوں کے جو اللہ پر جھوٹی بہتان تراشی کرنے والے ہیں۔

دوم: عراق و مدائن کی جانب داعیوں کی ہجرت

۱- فتح عراق:

جب حضرت ابو بکر صدیقؓ فتنہ ارتداد کا خاتمہ کر چکے اور پورے جزیرہ عرب اسلام کے پرچم تلے متحد ہو گیا تو ابو بکرؓ نے خارجی فتوحات کی جانب توجہ دی۔  
عراق اس وقت ایرانی حکومت کے قبضہ میں تھا اور عہد صدیقی میں اس علاقہ کے فتح

کے لئے اسلامی لشکروں کے وہاں پہنچنے سے پہلے ایرانیوں اور مسلمانوں کے درمیان کچھ ایسے روابط و تعلقات تھے جس کی مثال نبی کریم ﷺ کے اس پیغام میں ملتی ہے جس کو آپ ﷺ نے فارس کے بادشاہ پرویز کو عبداللہ بن حذافہ السہمی کے ذریعہ اسلام کی دعوت دیتے ہوئے بھیجا تھا، اسی طرح آپ ﷺ کے حدیبیہ سے کوچ کرنے اور یمن میں فارسیوں کے اسلام قبول کرنے کے بعد کی مثالیں ملتی ہیں۔

حضرت ابو بکرؓ نے عراق کو فتح کرنے کے لئے دو لشکر بھیجا، پہلا خالد بن ولید کی قیادت میں، یہ لشکر سمت جنوب سے عراق پہنچا، اور دوسرا عیاذ بن غنم کی قیادت میں، یہ سمت شمال سے آیا، تاکہ دونوں لشکر جزیرہ میں ملیں اور یہ ہجرت کے بارہویں سال میں ہوا، خالد بن ولید عراق کے جنوبی علاقہ میں پہنچے، خلیج عرب کے قریب علاقہ ”ھفیر“ میں ایرانیوں اور آپ کے مابین ہوئے اس معرکہ کو ”ذات سلاسل“ (انجیروں والا) کہا جاتا ہے، اس جنگ میں ایرانیوں کا قائد ”ابلہ“ کا حاکم ”ہرمز“ تھا، جب خالد بن ولید فتحیاب ہوئے تو علاقہ ”فالوجہ“ کا رخ کیا جہاں ایک ایرانی لشکر سے جھڑپ ہوئی اور ان پر فتح کے بعد آپ مقام لیس کی طرف چل دیئے، پھر وہاں سے مقام ”حیرہ“ کا رخ کیا جو ایرانیوں سے پہلے عرب ممالک کا پایہ تخت تھا اس کو صلح کر کے فتح کر لیا اور قحطاع بن عمرو کو وہاں کا جانشین بنا دیا۔

پھر مقام ”انبار“ کا رخ کیا، اس کا محاصرہ کیا پھر اسے فتح کر لیا پھر مقام ”عین التمر“ کا قصد کر کے اس کا محاصرہ کیا یہاں تک کہ وہاں کے باشندوں نے آپ کی بات مان لی، اس جنگ میں مسلمانوں کو مال غنیمت کے طور پر ایسے چالیس نصرانی غلام حاصل ہوئے جو انجیل کے اچھے جانکار تھے، پھر ان لوگوں نے اسلام قبول کیا، ان ہی لوگوں میں سے مشہور تابعی محمد بن سیرین کے والد سیرین اور فاتح اندلس اور شاعر ابو عتہا ہیہ کے دادا موسیٰ بن نصیر کے والد نصیر ہیں۔ اس کے بعد خالد بن ولید اپنے ساتھیوں کے ساتھ عیاض کی مدد کے لئے دومۃ الجندل

کا قصد کیا، جہاں اکیڈر کو قتل کر کے بزور زبردستی فتح حاصل کیا، پھر خالد بن ولید مقام ”فراض“ کے ارادہ سے عراق لوٹے (اور ”فراض“ وہ جگہ ہے جہاں عراق اس ملک شام کے فوجوں کے ساتھ خیمہ زن تھا جس میں ایرانی اور رومی لشکر تھے اور عرب کے نصاریٰ بھی شامل تھے) اور خالد نے ان لوگوں سے جنگ وجدال کیا اور ان پر غالب آگئے۔

## ۲- فتح مدائن:

جب حضرت عمر بن خطابؓ نے خلافت کی باگ ڈور سنبھالی تو آپ نے اس کام کو پورا کیا جس کو خلیفہ اول حضرت ابوبکرؓ نے شروع کیا تھا اور ایک دوسرا لشکر وہاں فارسیوں کے تسلط کو ختم کرنے کے لئے سعد بن ابی وقاصؓ کی قیادت میں عراق بھیجا۔

سعد بن ابی وقاص چار ہزار لشکر کے ساتھ مدینہ سے عراق کے لئے روانہ ہوئے اور سعد اور ان کی لشکر عظیم نے بلند ہمتی کا ثبوت دیا اور بڑے بڑے بہادروں پر غالب آگئے، مقام قادسیہ میں ایرانیوں کے خلاف مسلمانوں کا غلبہ مسلسل جاری رہا، پھر اس کے بعد مقام بہر سیر کا رخ کیا (جو دجلہ کے مغربی ساحل پر مدائن کا ایک علاقہ تھا) نہر دجلہ نے مدائن سے اسے الگ کر دیا تھا وہ جنوب میں بغداد سے بیس میل سے زیادہ دوری پر نہیں تھا۔

مقام بہر سیر کے فتح کے بعد سعد نے اپنے لشکر کے ساتھ اسے پار کر کے مدائن جانے کا ارادہ کیا، لیکن ایرانیوں نے تمام کشتیوں کو اپنے قبضہ میں کر لیا تھا تا کہ وہ انہیں پار کرنے سے روک سکیں۔

سعد نے اپنے لشکر کو جمع کیا اور ان کو دجلہ پار کر کے مدائن جانے کے سلسلہ میں اپنے عزم و ارادہ کو ان کے سامنے ظاہر کیا، تو انہوں نے اپنے لشکر کے اندر ایران جانے اور اس کے پایہ تخت مدائن کو فتح کرنے کے تعلق سے بہت زیادہ جوش و ولولہ پایا اور انہوں نے اپنے لشکر کو چند

دستوں میں بانٹ دیا اور ان میں سے ہر ایک دستہ کا ان میں سے سب سے ماہر و تجربہ کار شخص کو قائد بنا دیا اور پہلا دستہ ”کتبۃ الہوال“ کا عاصم بن عمرو کو قائد بنایا جن کا لقب ذوالبأس تھا اور دوسرا دستہ ”کتبۃ الحرساء“ قعقاع بن عمرو کے حوالہ کیا اور بقیہ لشکروں کو خود لے کر روانہ ہو گئے۔

دونوں دستے ایمان و بہادری کے ساتھ آگے بڑھتے رہے، نہ ان کو سمندر کا خوف تھا اور نہ ہی ان لشکروں کا جو دوسرے کنارہ پر ان کا انتظار کر رہے تھے، مسلمان اپنے گھوڑوں کے ساتھ سمندر کو پار کرنے لگے، یہاں تک کہ سمندر گھوڑوں، لشکروں اور جانوروں سے بھر گیا، گھوڑوں اور لشکروں کی کثرت کی وجہ سے ساحل میں پانی نظر نہیں آ رہا تھا، جب ایرانیوں نے مسلمانوں کو نہر دجلہ میں داخل ہوتے ہوئے دیکھا تو ان کے لشکران سے مقابلہ کے لئے نکلے اور باہر نکلنے سے روکنے کے لئے اکٹھا ہونے لگے، ان کے لشکروں کی ایک بڑی تعداد ہتھیار سے لیس ہو کر ساحل پر جمع ہو گئی اور مسلمانوں کے پہنچنے کا انتظار کرنے لگی، تاکہ ان پر تیروں اور نیزوں کی برسات کر دیں اور ساحل پر پہنچنے سے پہلے ان کا خاتمہ کر دیں۔

لیکن ”اہوال“ کا قائد عمرو بن عاصم نے جلد ہی ان کے ارادہ کو بھانپ لیا اور اپنے بہادروں کو ان پر تیر چلانے اور ان کے گھوڑوں کی آنکھوں کا نشانہ بنانے کا حکم دیا، یکا یک تیروں کی بوچھاڑ ہونے لگی، ایسا لگ رہا تھا کہ گھوڑوں کی آنکھیں مچھلیاں اچک رہی ہیں، لہذا ایرانی لشکروں کی صفوں میں انتشار پھیل گیا، ان کی صفوں میں اضطراب کی کیفیت ہو گئی، وہ مسلمانوں کے سامنے سے فرار ہونے لگے اور ان کے دلوں میں رعب و دبدبہ اور خوف و ہراس پیدا ہو گیا، یہاں تک کہ جب کتبۃ الہوال کی فوجوں نے ان کا تعاقب کیا تو وہ اپنے گھوڑوں کو قابو میں نہیں رکھ سکے۔

مسلمان مدائن میں غلبہ اور فتح کے ساتھ داخل ہوئے اور انہیں عمدہ قسم کے مال غنیمت اور ذخائر حاصل ہوئے جب کہ کسری اور اس کے لشکر نے فرار اختیار کرتے وقت جس قدر ممکن ہو سکامال و سامان لے گئے اور جو نہ لے جاسکے اسے وہیں چھوڑ دیا۔

سعد بن وقاص مدائن کے قصر ابیض (سفید محل) میں داخل ہوئے اور ایوان کسری کے پاس جا کر اس آیت کی تلاوت کی: ”کم ترکوا من جنات و عیون و ذروع و مقام کریم و نعمۃ کانوا فیہا فاکھین کذلک و اوردنہا قوماً آخرین“ (انہوں نے کتنے ہی باغ، چشمے، کھیتیاں، راحت بخش ٹھکانے اور سامان جس میں وہ لگن رہتے تھے چھوڑ دیئے، ہم مجرموں کے ساتھ ایسا ہی معاملہ کرتے ہیں اور ان چیزوں کا وارث ہم نے دوسروں کو بنایا) (اس روایت کی تصدیق ابن کثیر کی ہدایہ و نہایہ اور طبری کی تاریخ الرسل والملوک سے ہوتی ہے)۔

دستہ ”اہوال“ و ”خرساء“ والے داعیوں کی ہجرت کی یہ ایک زندہ جاوید مثال ہے، جب ان کی سرگرمیاں ان کے ایمانی قوت، صدق دلی اور عزم مصمم سے ملی تو ان لوگوں نے دو عظیم طاقتوں میں سے ایک طاقت کو اپنے راستے سے ہٹا دیا اور ان کے شاہد و غائب کی موجودگی میں ان کو صفحہ ہستی سے مٹا دیا اور جب ”اہوال“ اور ”خرساء“ کا موثر دستہ قتل و قال اور سوال و جواب میں سرگرم تنظیموں میں تبدیل ہو گیا تو معاملہ یہاں تک پہنچ گیا کہ عراق، انصی اور صومال کو ذلت و حقارت اور ضیاع و بربادی کا سامنا کرنا پڑا اور بالآخر پورا علاقہ دائرہ اسلام میں آ گیا۔

سوم: ملک شام کی جانب داعیوں کی ہجرت:

خلیفہ حضرت ابوبکرؓ نے ملک شام کو فتح کرنے کے لئے چار فوجی لشکر تیار کیا اور اس کے لئے باصلاحیت اور سب سے ماہر جنگجو اور قابل قتال کولبٹور قائد منتخب کیا، اور ہر ایک لشکر کو ان کا مہم و کام متعین کیا جو انہیں انجام دینا تھا:

۱- پہلا لشکر یزید بن ابوسفیان کی قیادت میں جسے اردن میں مقام ”بلقاء“ بھیجا۔  
 ۲- دوسرا لشکر شریحیل بن حسناء کی قیادت میں جس کا رخ علاقہ بصرہ تھا۔  
 ۳- تیسرا ابو عبیدہ بن جراح کی قیادت میں جس کا مہم علاقہ ”جابہ“ تھا اور راستہ میں خالد بن سعید ابو عبیدہ کے لشکر سے جا ملے۔

۴- چوتھا لشکر عمرو بن عاص کی قیادت میں جس کا سمت فلسطین تھا۔  
 حضرت ابو بکرؓ نے ان تمام لشکروں کو ایک دوسرے کی معاونت کرنے کا حکم دیا اور اس بات کا بھی حکم دیا کہ جب وہ ایک ساتھ جمع ہو جائیں تو عام قائد عبیدہ بن جراح ہوں گے، حضرت ابو بکر صدیقؓ نے اپنے لشکروں کو ان کلمات کے ساتھ الوداع کہا: ”تم لوگ کسی عمر رسیدہ، چھوٹے بچے اور کسی عورت کو نہ مارنا اور کسی گھر کو منہدم نہ کرنا اور نہ عہد و پیمان توڑنا، کسی پھلدار درخت کو نہ کاٹنا، سوائے کھانے کی ضرورت کے کسی جانور کو ذبح نہ کرنا، کھجور کے باغات کو نہ جلانا اور نہ ہی اس میں زیادہ پانی بھرنا، نافرمانی نہ کرنا اور نہ ہی بزدلی اختیار کرنا“۔

حضرت ابو بکرؓ نے عمرو بن عاصؓ کو اس ربانی وصیت کے ساتھ خاص کیا اور کہا مقام ”ایلیا“ کے راستے سے چل کر سرزمین فلسطین پہنچو، اس بات میں سستی و کمزوری سے بچو جس کی تمہیں ہدایت دی گئی ہے اور یہ کہنے سے بھی پرہیز کرو کہ ابن ابی قحافہ نے دشمنوں کے سامنے مجھے کھڑا کر دیا، حالانکہ ان سے نمٹنے کی میرے پاس طاقت بھی نہ تھی، اور اے عمرو یہ بھی جان لو کہ تیرے ساتھ بدر کے مہاجر و انصار ہیں ان کا اکرام کرنا، ان کے حق کو پہچاننا، یہ نہیں کہ اپنے دبدبہ کی وجہ سے ان پر زیادتی کرنا اور ان میں ایک ساتھی کی طرح رہنا اور اپنے معاملہ میں ان سے مشورہ لیتے رہنا، نمازوں کی پابندی کرنا وغیرہ۔

جب وقت ہو جائے تو اذان دے دینا، اپنے دشمنوں کو ڈراتے رہنا اور اپنے ساتھیوں کو پھرہ داری کا حکم دینا تاکہ تم اس کے بعد ان کی نگرانی کر سکو“۔

ان مجموعی لشکروں کی تعداد تقریباً نو سو یا ایک ہزار تھی، چنانچہ انہوں نے اس جم غفیر رومی لشکر سے مقابلہ کے لئے ان کے ساتھ تعاون کا ہاتھ بڑھایا جس لشکر میں عکرمہ بن ابی جہل اور ان کے ساتھی موجود تھے، رومیوں کے ساتھ غیر قطعی سخت جنگ چھڑ گئی اللہ تعالیٰ نے حضرت ابوبکرؓ کو ایک نیا لشکر بھیجنے کی ہدایت دی تو اس وقت حضرت ابوبکرؓ نے یہ مشہور جملہ کہا جو تاریخ کی کتابوں میں بار بار آتا ہے: ”والله لأنسیت الروم وساوس الشيطان لخالد بن الوليد“ میں ضرور بالضرور روم کو مٹا دوں گا اور خالد بن ولید کو شیطان نے وسوسہ میں ڈال دیا۔

چنانچہ حضرت ابوبکرؓ نے خالد بن ولید کے پاس ایک پیغام بھیجا کہ وہ عراق میں موجود لشکروں کی آدھی تعداد کے ساتھ شام چلیں جائیں اور عبیدہ بن جراح اور ان کے ساتھیوں سے جا ملیں اور تمام لشکروں کی عام قیادت کو سنبھال لیں، اس وقت جب حضرت ابوبکرؓ ابو عبیدہ کو خالد بن ولید کے ان کے پاس جانے کی خبر کے سلسلہ میں لکھ رہے تھے تو اس پیغام میں اس بات کو بھی لکھا کہ میں نے خالد کو ملک شام میں رومیوں سے جنگ کے لئے ذمہ دار بنایا ہے، تم ان کی مخالفت نہ کرنا، سب و طاعت کرنا، کیونکہ میں نے ہی تمہارے اوپر ان کو ذمہ دار بنایا ہے حالانکہ میں جانتا ہوں کہ تم ان سے بہتر ہو، لیکن میرا خیال ہے کہ جنگ کے سلسلہ میں جو ان کے پاس سمجھ ہے وہ تمہارے پاس نہیں ہے اور اللہ تعالیٰ ہمارے اور تمہارے ذریعہ راہ حق کی رہنمائی چاہتا ہے۔

خالد بن ولیدؓ نے خلیفہ کے حکم کی فرمانبرداری کی اور ملک عراق میں مقام ”حیرہ“ کی جانب صفر کے مہینہ میں نو ہزار لشکر کے ساتھ نکل پڑے اور شمالی علاقہ میں چلتے گئے اور اوپر چڑھ گئے، یہاں تک کہ پرخطر سماوی جنگلات کو اپنے جانناز سپاہیوں کی جماعت کے ساتھ پار کیا، انہوں نے اس خطرناک صحرا میں اٹھارہ دنوں کے اندر ایک ہزار کلومیٹر سے زیادہ سفر کیا، یہاں تک کہ اپنے لشکر کے ساتھ دمشق کے مشرقی دروازہ کے سامنے پڑاؤ ڈالا، پھر وہاں سے چل کر مقام جالبہ میں ابو عبیدہؓ کے پاس آئے اور دونوں ساتھ مل کر اپنے لشکروں کے ساتھ بصرہ کے لئے

روانہ ہو گئے۔

تمام لشکر خالد بن ولید کی قیادت میں جمع ہو گیا اور بصرہ کا سخت محاصرہ کیا، یہاں تک کہ بصرہ والے صلح طلب کرنے اور جزیہ دینے پر مجبور ہو گئے تو خالد بن ولید نے صلح کو قبول کر لیا اور اللہ تعالیٰ نے ربیع الاول میں مسلمانوں کو فتح سے ہمکنار کر دیا، شام کا یہ پہلا شہر تھا جو اس بات کی صلح پر فتح ہوا کہ ان کا خون، مال اور اولاد محفوظ و مامون رہیں گے اور اس کے بدلہ میں وہ جزیہ دیں گے۔

بصرہ کے زوال کے بعد ہر قتل نے اپنے لشکر میں نفرت پیدا کر دی اور ایک بڑا لشکر تیار کیا اور انہیں جنوبی فلسطین کے دو لشکروں کے پاس بھیجا اور عرب و شام کے نصاریٰ بھی ان سے مل گئے۔

خالد بن ولید نے تقریباً ایک ہزار لشکر کو ترتیب دی اور نئے ڈھنگ سے ان کی تربیت کی، یہ پہلا موقع تھا جب ملک شام میں رومیوں کے ساتھ کسی بڑے معرکہ میں مسلمان جمع ہو رہے تھے جو ایک ہزار لشکر کے ساتھ مقابلہ کے لئے تیار تھے۔

خالد بن ولید نے اپنے لشکر کو تشکیل دیا اور میمنہ، میسرہ، قلب اور موخرہ کو منظم کیا (دائیں، بائیں، پیچ، اور پیچھے کا لشکر) میمنہ پر معاذ بن جبل کو، میسرہ پر سعید بن عامر کو، پیدل فوج کے قلب پر ابو عبیدہ بن جراح اور گھوڑ سواروں پر سعید بن زید کو متعین کیا اور خالد بن ولید صفوں کے درمیان آتے جاتے رہے، کسی ایک جگہ نہیں ٹھہرتے تھے، لشکر کو جنگ پر آمادہ کرتے، انہیں صبر و ثبات قدمی پر ابھارتے اور انہیں ہمت دلاتے تھے اور عورتوں کو لشکر کے پیچھے کھڑا کیا جو اللہ سے گریہ و زاری کر رہی تھیں، اس سے دعا اور مدد کی درخواست کرتی تھیں اور لشکروں کی مدد بھی کرتی اور انہیں جوش بھی دلاتی تھیں۔

جمادی الاولیٰ کی پہلی تاریخ کو فجر کے بعد خالد بن ولید نے لشکر کو پیش قدمی کا حکم دیا،

یہاں تک کہ وہ رومی لشکر کے قریب ہو گئے، آپ اپنی لشکر کے ہر جماعت کے پاس جاتے اور کہتے: ”اللہ کے بندوں اللہ سے ڈرو اور اللہ کے لئے اس سے جنگ کرو جو اللہ کی نافرمانی کرے، پیچھے مت ہٹو، اپنے دشمن سے گھبراؤ نہیں، بلکہ شیر کی طرح پیش قدمی کرو، تم لوگ شریف زادہ اور آزاد ہو، تم نے دنیا کو ناپسند کیا اس کے بدلہ میں اللہ نے تمہارے لئے ثواب آخرت کو واجب قرار دیا اور یہ بھی سن لو کہ ان کی کثرت سے گھبرانا نہیں، کیونکہ اللہ تعالیٰ ان کے اوپر عذاب نازل کرنے والا ہے پھر فرمایا: اے لوگو! جب میں حملہ کروں تو تم لوگ بھی حملہ کرنا۔

خالد بن ولید جنگ شروع کرنے میں تاخیر کر رہے تھے تا کہ ظہر کا وقت ہو جائے اور ہوا چلنے لگے، کیونکہ یہ وہ وقت ہے جس میں رسول ﷺ جنگ پسند کرتے تھے، یہی وجہ تھی کہ خالد بن ولید دفاع کرتے ہوئے رکے ہوئے تھے تا کہ یہ وقت ہو جائے۔

رومیوں کو اپنی کثرت، قوت، اپنے گھوڑوں اور اپنی تیاری پر ناز تھا، لہذا ان لوگوں نے جلدی سے حملہ کر دیا، چنانچہ خالد بن ولید مسلمانوں کے لشکر کے پاس آئے اور کہا: ”اللہ کے نام سے ان پر حملہ کرو (اللہ تم پر رحم کرے) ان لوگوں نے ایسا زبردست حملہ کیا کہ دشمنوں کے پیر اکھڑ گئے اور سوار لشکر و پیدل جماعتیں دشمنوں کی صفوں کو چیرتی ہوئی داخل ہونے لگیں، ان کی جماعتیں حیران و پریشان ہو گئیں اور ان کی طاقتیں کمزور پڑ گئیں۔

جب رومی لشکر یا قائد نے دیکھا کہ اس کے لشکر کی شکست یقینی ہے تو اس نے اپنے ارد گرد لوگوں سے کہا کہ میرے سر پر ایک کپڑا لپیٹ دو، جب ان لوگوں کو اس مطالبہ پر تعجب ہوا تو اس نے کہا: آج بد حالی کا دن ہے میں نہیں چاہتا کہ مجھے پناہ دیا جائے کیونکہ میں نے دنیا میں اس دن سے سخت کوئی دن نہیں دیکھا، تھوڑی ہی دیر میں مسلمانوں نے اس کے سر کو تن سے جدا کر ڈالا جبکہ وہ کپڑے سے لپٹا ہوا تھا، چنانچہ رومیوں کی طاقت کمزور پڑنے لگی اور بالآخر شکست ہو گئی، جب ہرقل کے پاس شکست کی خبر پہنچی تو وہ حواس باختہ ہو گیا اور اس کا دل مسلمانوں کے رعب

و بدبہ سے بھر گیا۔

اس جنگ میں رومی مقتولین کی تعداد ہزاروں سے تجاوز کر گئی اور مسلمانوں میں سے صرف ایک شہید ہوا، جنگ ختم ہو جانے اور فتح ثابت ہونے کے بعد خالد بن ولید نے خلیفہ ابو بکرؓ کو فتح کی خوشخبری کا پیغام بھیجا، جس میں انہوں نے اللہ کی جانب سے عطا کردہ کامیابی اور مال غنیمت کا بھی ذکر کیا اور آگے ذکر کرتے ہوئے یہ فرمایا: اے خلیفہ صدیق میں آپ کو یہ بتاتا ہوں کہ ہم نے جنگ اس وقت شروع کی جبکہ انہوں نے ہم سے جنگ کرنے کے لئے دو لشکروں کو ملا کر بہت ساری جماعتیں اکٹھی کر لی تھی، انہوں نے اپنی طاقت کا مظاہرہ کیا، اپنے دستوں کو پھیلا دیا اور نہ بھاگنے کی قسم کھائی، چنانچہ ہم اللہ پر پورے اعتماد اور بھروسہ کے ساتھ نکلے، تو نیزوں نے بھی ہمارا ساتھ دیا، پھر ہم نے تلوار کا سہارا لیا اور ہر موقع پر ہم نے ان کو شکست دی، میں اللہ کی اس بات پر تعریف بیان کرتا ہوں کہ اس نے اپنے دین کو غالب کیا اور اپنے دشمنوں کو ذلیل کیا اور اپنے اولیاء کے ساتھ اچھا معاملہ کیا۔

جب حضرت ابو بکرؓ نے اس خط کو پڑھا تو آپ خوش ہوئے اور فرمایا: تمام تعریف اس اللہ کی ہے جس نے مسلمانوں کو فتح سے ہمکنار کیا اور اس کے ذریعہ میری آنکھوں کو ٹھنڈک عطا کی (اس روایت کی تصدیق تاریخ طبری، ابن اثیر سے ہوتی ہے اور براہیم نے اسے حسن قرار دیا ہے)۔

داعیوں کی ہجرت و جہاد کا یہ روشن صفحہ ہے کہ اللہ نے ان لوگوں کے ذریعہ رومیوں کو اور شیطانی وسوسوں کو ختم کر دیا، جیسے ہی آگ پرست ایرانیوں کی شان و شوکت ختم ہوئی تو ان داعیوں نے بغیر کسی جشن و آرام کے صلیب پرست رومی شہنشاہیوں کی جانب کوچ کیا اور ہر قل اور اس کے لشکر سے پوری بہادری اور ایمان کے ساتھ زور آزما ہوئے، ہر قل اور اس کے لشکر کو ایسی شکست جھیلنی پڑی جس کا انہیں خیال بھی نہ تھا، ملک شام میں ان کا سورج غروب ہو گیا اور

کلمہ تو حید کی آواز ہر جگہ گونجنے لگی، یہاں تک جب ہجرت و جہاد اور اس کے ثمرات کی وجہ سے دلوں کو چین و سکون حاصل ہوا تو کامیابی ہمارے ہاتھ لگی اور ہمارا معاملہ ہر جگہ دشمنان اسلام سے حامیان اسلام کے قبضہ میں آ گیا۔

### چہارم: مصر کی جانب داعیوں کی ہجرت

جب مسلمانوں نے ملک شام اور فلسطین کو فتح کر لیا تو مصر کا رخ کیا اور یہ فکر فاتح شام کے قائد عمرو بن العاصؓ کے ذہن میں پیدا ہوئی تو انہوں نے اس کو خلیفہ عمر بن الخطابؓ کے سامنے اس وقت پیش کیا جب آپ دمشق کے کچھ کام کے لئے جابہ تشریف لائے، خلیفہ عادل حضرت عمرؓ نے مدینہ سے ملک شام کا سفر کیا تا کہ بیت المقدس کو صلح کر کے حاصل کر لیں، جب شہر قدس کے پادریوں نے اس بات پر اصرار کیا کہ خلیفہ بذات خود آ کر اسے لے لیں۔

مصر کی فتح اور اس کا مسلمانوں کے قبضہ میں آنا ایک اہم ضرورت تھی تاکہ ملک شام میں امن و سلامتی اور پائیداری کا نفاذ ہو سکے جبکہ عمرو بن العاصؓ کو یہ محسوس ہوا کہ شام اور فلسطین کا ساحلی علاقہ اس وقت تک محفوظ نہیں رہ سکتا ہے جب تک رومیوں کی بندرگاہیں مصر میں ہیں، عمرو بن العاصؓ شام کے مقام قیساریہ سے سال کے اخیر میں تقریباً چار ہزار لشکروں پر مشتمل ایک چھوٹی سی جماعت لے کر نکلے، صحراء سیناء کو پار کرتے ہوئے ماہ ذی الحجہ میں مقام ”عریش“ پہنچے اور اسے بغیر مقابلہ کے فتح کے بعد بقرعید وہیں گزاری اور شہر ”فرما“ پہنچے جو کہ ایک قدیم اور موجودہ شہر ”بورسعید“ کے شرعی علاقہ کا ایک مضبوط شہر ہے، اس کا ایک سمندری بندرگاہ ہے، دریائے نیل سے چھوٹے چھوٹے ٹالے اس سے ملتے ہیں، چنانچہ مسلمانوں نے ایک مہینہ یا اس سے کم اس کا محاصرہ کیا، اس دوران انہیں بہت ساری آزمائشوں سے گزرنا پڑا، یہاں تک کہ محرم کے اول عشرہ میں شہر فتح ہو گیا، مورخوں نے اس بات کا ذکر کیا ہے کہ اس فتح میں قبیلوں کا ہاتھ تھا،

کیونکہ ان لوگوں نے دلیرانہ فتح کی مدد کی تھی۔

عمرو بن العاصؓ آگے بڑھے اور محرم کے مہینہ میں مقام ”ہیلیس“ پہنچے اور اس شہر کا ایک مہینہ تک محاصرہ کیا یہاں تک کہ رومیوں کے ساتھ سخت جنگ و جدال کے بعد اسے فتح کرنے پر قادر ہو گئے، اس میں مسلمانوں کی ایک معمولی تعداد شہید ہوئی، جبکہ رومیوں کے ایک ہزار جنگجو مارے گئے اور تقریباً تین قید کئے گئے اور عمرو بن العاصؓ کے لئے ”دلتا“ کے پایہ تخت اور قلعہ ”بابلیوں“ تک پہنچنے کا راستہ ہموار ہو گیا۔

مسلمانوں کے بیچ شہر میں آجانے کے بعد رومی ان کے خطرناک رویہ سے متنبہ ہوئے اور رومیوں نے دفاع کی غرض سے قلعہ بابلیوں کو گھیر لیا اور دونوں فریق کے درمیان جنگ پختی رہی، لیکن فیصلہ کن جنگ نہیں ہوئی، چنانچہ عمرو بن العاصؓ مزید آٹھ ہزار لشکر بلانے پر مجبور ہوئے تاکہ وہ اپنی مہم کو تکمیل تک پہنچائیں اور جنگوں کے درمیان کھوئی ہوئی چیزوں کا بدلہ لے لیں، بہر کیف عمرو بن الخطابؓ نے چار ہزار جنگجو اور ایک خط ارسال کیا جس میں یہ بیان تھا کہ میں نے تمہاری مدد چار ہزار جنگجوؤں کے ذریعہ کی ہے اس میں چار آدمی ایسے ہیں جن میں کا ایک، ایک ہزار کے برابر ہے، یہ چار زبیر بن عوامؓ، عبادہ بن صامتؓ، مسلمہ ابن مغلذہ اور مقداد بن اسودؓ ہیں، یہ تمام لوگ بہادر اور جنگ کے ہیرو ہیں۔

جب جمادی الآخر کے مہینہ میں عمرو بن العاصؓ کے پاس مدد پہنچی تو وہ اپنا لشکر لیکر شہر ”ہلیو بولیس“ چلے گئے اور رومیوں کا لشکر مسلمانوں سے جنگ کے لئے اس ہموار زمین میں آیا جو قلعہ اور شہر (عین شمس) کے درمیان میں واقع تھا اور عمرو بن العاصؓ کے جاسوسوں نے اس پیش قدمی کی خبر ان تک پہنچائی، لہذا عمرو بن العاصؓ نے ایک ماہرانہ منصوبہ بندی تیار کی اور ان پر غالب آگئے اور باقی لوگ قلعہ بابلیوں میں پناہ لینے پر مجبور ہو گئے، مسلمانوں نے اس مضبوط قلعہ پر رومیوں کے منجیق کی پرواہ کئے بغیر محاصرہ کو مضبوط کر دیا اور قلعہ سے منجیقوں کے حملوں کا شوق

شہادت، محبت جہاد اور اپنی بہادری اور دلیری کی وجہ سے دفاع کرتے رہے، اسی طرح سلسلہ وار جھڑپیں ہوتی رہیں، جس کی وجہ سے محصورین کی قوت و طاقت کمزور پڑتی جا رہی تھی اور ایک مہینہ سے پہلے محاصرہ کے ختم ہونے کی امید نہ تھی، یہاں تک کہ مصر کے حاکم ”مقوقس“ کے اندر ناامیدی پیدا ہوگئی، چنانچہ اس نے صلح اور بات چیت کا مطالبہ کیا تو عمرو بن العاصؓ نے گفتگو کرنے والوں کی ایک جماعت عبادہ بن صامتؓ کی سربراہی میں بھیج دی اور اس بات کا مکلف بنایا کہ وہ صرف تین امور پر بات کریں گے اور ان میں سے ایک کو رومیوں کو اختیار کرنا ہوگا، وہ تین باتیں درج ذیل ہیں: (۱) اسلام قبول کرنا، (۲) مسلمانوں کو جزیہ دینے پر راضی ہونا، (۳) یا پھر جنگ، لیکن رومیوں نے پہلے دو کو نہیں مانا اور قتل و قتال جاری رکھنے پر مجھے رہے۔

صلح کے ناکام ہو جانے کے بعد مسلمانوں نے جنگ از سر نو شروع کی اور محاصرہ سخت کر دیا، اسی دوران ہرقل کی موت کی خبر پہنچی جس کی وجہ سے قلعہ کے اندر کے لشکر کی ہمت پست ہوگئی اور ناامیدی بڑھتی گئی، اس وقت مسلمانوں کے عزائم پختہ ہو گئے اور ان کی طاقت بڑھ گئی، اور ان لوگوں نے بہادری اور جان نثاری کی انوکھی مثال پیش کی، سخت محاصرہ کے دوران زبیر بن عوامؓ رات کی تاریکیوں میں قلعہ کی دیوار پر چڑھ گئے اور ایک زینہ کے ذریعہ دیوار کے اوپر حصہ میں جا پہنچے ادھر رومیوں کو زبیرؓ کی تکبیر کے علاوہ کسی چیز کی خبر تک نہ ہوئی، اس تکبیر نے رات کی تاریکی کو جھنجھوڑ دیا، اور جلد ہی مسلمان یکے بعد دیگرے قلعہ پر چڑھنے لگے اور ان کی تکبیروں کی صدائے بازگشت نے رومیوں کے دل میں یاس و ناامیدی بھر دی اور تکبیریں مسلسل جاری رہیں حتیٰ کہ رومی پہلی ربیع الآخر کی صبح کو قلعہ کے قائد عمرو بن العاصؓ کے سامنے صلح پیش کرنے اور قلعہ چھوڑنے پر مجبور ہو گئے اور یہ مصر میں ایک نئے دور کے آغاز کا اعلان تھا اور جس کا نتیجہ ہے کہ آج تک مصر میں اسلام کا پرچم لہرا رہا ہے۔

یہ دوسرا صفحہ اس بات کو واضح کرتا ہے کہ تاریخ کے جس دور میں بھی داعی اور مجاہد صحابہ

رہے، انہوں نے شہروں کو آزاد کرایا اور سرکشوں کی ظلم و زیادتی سے گھروں کو پاک کیا اور لوگوں کو روم کی آخری قلعوں میں بھی اللہ کی شریعت کے مطابق پاکیزہ زندگی گزارنے کا موقع دیا، فتنہ و اختلافات کی چھوٹی سے بھی تاریخ نہیں ملتی ہے جس کو اللہ نے ہمارے ذریعہ پاک نہ کیا ہو، بلکہ ہم اپنی زبانوں کو پاک کرنے کے زیادہ محتاج ہیں جیسا کہ خلیفہ عمر بن عبدالعزیزؓ نے فرمایا کہ ہم ان شہروں کو پہلے کی طرح واپس لائیں گے جس میں عدل و انصاف اور ربانی میزان کے ذریعہ فیصلے کئے جائیں گے، مسلم اور غیر مسلم رعایا کے حقوق کی زندگی کے ہر شعبہ میں حفاظت کی جائے گی، کسی طرح کا ظلم و استبداد اور فساد وغیرہ برپا نہیں ہوگا۔

### پنجم: مغرب کی جانب داعیوں کی ہجرت

لیبیا، تونس، جزائر، مغرب کا فاتح صحابی حلیل عقبی بن نافع بن عبدالقیس الفہری ہیں، آپ کی پیدائش ہجرت کے ایک سال پہلے ہوئی، آپ کے والد محترم پہلے اسلام قبول کر چکے تھے اسی وجہ سے عقبی کی پرورش خالص اسلامی ماحول میں ہوئی اور ان فتوحات اسلامی کے میدان میں عقبی بن نافع کا نام نمایاں نظر آتا ہے جو فتوحات خلیفہ عمر بن الخطابؓ کے زمانہ میں پوری قوت و طاقت کے ساتھ شروع ہوئی، عقبی اور آپ کے والد نافع اس لشکر میں شریک ہوئے جو مصر فتح کرنے کے لئے روانہ ہوا اور اس میں عمرو بن العاصؓ کو نمایاں حیثیت حاصل رہی، کیونکہ مغربی علاقہ کو فتح کرنے میں ان کا بہت اہم رول اور کردار رہا، اسی وجہ سے سخت سے سخت مہم آپ کے سپرد کئے گئے، آپ نے شمالی افریقہ کے فتح میں نمایاں قائدانہ رول ادا کیا۔

چنانچہ خطرناک ترین مہم ان کے سپرد کئے گئے، یعنی رومیوں اور ان کے اتحادی بربری قوم کے حملہ سے مصر کی مغربی اور جنوبی حدود کو محفوظ و مامون رکھنا، چنانچہ عقبی نے مسلمانوں پر کسی بھی اچانک ہونے والے حملہ کے مقابلہ کے لئے اعلیٰ سطح پر ایک جنگی دستہ کی قیادت کی، عمرو بن

العاصمؓ کے بعد مصر کے چند گورنروں نے آپ ہی کے طریقہ کار کو اپنایا، ان میں سے عبداللہ بن ابی سرح، محمد بن ابوبکر، معاویہ بن جدتج وغیرہ ہیں، ان تمام گورنروں نے اپنے زمانہ میں عقبی بن نافع کو ایک کامیاب اور ماہر قائد کے طور پر تسلیم کیا۔

عقبی بن نافع اپنے پرخطر عہدہ پر عثمان بن عفانؓ اور علی بن ابی طالبؓ کی خلافت کے دوران برقہ کے اسلامی قائد کے طور پر مامور رہے اور مسلمانوں کے درمیان ہونے والے فتنوں کے واقعات کو بذات خود دور کیا، آپ کی مشغولیت اللہ کے راستہ میں جہاد کرنا اور بربری علاقہ میں اسلام کو پھیلانا اور روم کی سرکوبی کرنا ہوگئی، جب حکومت پائیدار ہوگئی اور معاویہ بن جدتج مصر کے گورنر ہو گئے، انہوں نے سب سے پہلے اسلامی فتوحات کو جاری رکھنے کی غرض سے مضبوط اور نئے جہادی حملہ کی ابتداء کے لئے عقبی بن نافع کو شمالی افریقہ بھیجنے کی تجویز پاس کی۔

چونکہ مسلمانوں کے درمیان فتنہ برپا ہونے کے بعد کچھ شہروں نے مسلمانوں کی تقلید چھوڑ دی تھی، ان میں شہر ودان، افریقہ، جرمہ اور قلعہ خاوا ہیں، بہر کیف بہادر عقبی بن نافع اور ان کے جانباز سپاہی ان علاقوں تک پہنچے جہاں کے لوگوں نے مسلمانوں سے غداری کی تھی پھر ان کی اچھی طرح اصلاح کی۔

حضرت عقبیؓ ان علاقوں کو جو مصر کے مغربی سرحد سے افریقہ اور تیونس تک پھیلے ہوئے ہیں، دشمنوں اور مخالفوں سے پاک کرنے کے بعد، ان رومی منظم اور بڑے لشکروں کے خلاف وسیع و عریض صحراء میں سخت جنگ کے مقابلہ کے لئے معمولی فوج کے ساتھ گئے، حالانکہ رومی لشکر ایسے تھے کہ ان سے صحراء میں جنگ کرنے کی طاقت مسلمانوں میں نہ تھی، لیکن عقبی بن نافع اور ان کے جانباز لشکروں نے شمالی افریقہ کے علاقوں کو روم کے مختلف حامیوں اور پھیلی ہوئی بربری قوم سے پاک کیا، اس کے بعد عقبیؓ نے شمالی افریقہ کے علاقہ شہر قیروان کی تعمیری تجویز پاس کی، تاکہ ایک ایسی جگہ ہو جائے جس میں مسلمانوں کی پیش قدمی اور امن و صلح کی شرائط وغیرہ کے

متعلق باتیں پیش کی جائیں اور جنگ کے زمانہ میں یہ شہر ساز و سامان اور جنگی ہتھیار رکھنے کی جگہ ہو جائے اور اسلام کے پھیلنے کا ایک علمی منارہ بن جائے۔

اس کے بعد عقبی بن نافع نے اسلامی فتوحات کی کارروائی وہاں سے شروع کی جہاں پر ابو مہاجرؓ نے چھوڑا تھا اور مہاجرؓ (وہ شخص ہیں جنہوں نے اسلامی فتوحات میں نمایاں قائدانہ رول ادا کیا، اللہ کی خوشنودی کی خاطر ان کی قیادت کی مثال پیش کی جاتی ہے) یعنی شہر ”طنجہ“ جو فتوحات کے دوسرے علاقے ہیں۔

چنانچہ عقبی بن نافع نے شہر ”طنجہ“ اور اس کے ارد گرد علاقہ میں جہاد جاری رکھنے کا فیصلہ کیا، خصوصاً اس وجہ سے کہ مغرب وسطیٰ میں رومیوں کے حامی بہت زیادہ تھے۔

حضرت عقبیؓ اور ان کے جانباز سپاہی شہر قیروان سے روانہ ہوئے، انہیں کسی نے روکا تک نہیں اور نہ ہی کسی لشکر نے ان سے دفاع کیا، تمام لوگ راہ فرار اختیار کر رہے تھے جب بھی دشمن کسی جگہ اکٹھا ہوئے تو عقبہ اور ان کا لشکر بجلی کی طرح ان پر ٹوٹ پڑتا، لہذا انہوں نے شہر ”باغابہ“ کو فتح کر لیا پھر شہر ”تلمسان“ کا رخ کیا، جو کہ مغرب وسطیٰ کے بڑے شہروں میں سے ایک ہے، وہاں پر رومیوں اور بربر کافروں کا بہت بڑا لشکر تھا، سخت گھمسان کی لڑائی شروع ہو گئی، اس جنگ میں رومی اور بربری قوم نے زبردست لڑائی کی، مسلمانوں پر ایک دن بہت ہی سخت گزرا، یہاں تک کہ اللہ تعالیٰ نے مسلمانوں کی مدد کی اور دشمن پیٹھ پھیر کر علاقہ ”زاب“ میں پناہ لینے پر مجبور ہو گیا۔

حضرت عقبیؓ نے علاقہ ”زاب“ کے عظیم شہر کے بارے میں پوچھا تو ان سے بتایا گیا کہ سب سے عظیم شہر، شہر ”اربعہ“ ہے یہ ملک کا پایہ تخت ہے اس کے ارد گرد تین سو ساٹھ آباد بستیاں ہیں، چنانچہ عقبیؓ نے اسے فتح کر لیا یہاں تک کہ رومی ان کے سامنے سے خوف زدہ کی طرح بھاگنے لگے، اس کے بعد عقبیؓ شہر ”شاہرت“ کو فتح کر گئے اور اتحادی رومیوں نے بت

پرست بربری قبائل کی مدد کی اور وہ ان کے ساتھ شامل ہو گئے، چنانچہ عقبیؓ اپنے لشکر میں ایک ماہر خطیب کی حیثیت سے کھڑے ہوئے اور انہوں نے یہ کہا: تمہارے لئے خوشخبری ہے کیونکہ جب دشمنوں کی کثرت ہوگی تو اگر اللہ نے چاہا تو وہ ضرور ذلیل و رسوا ہوں گے۔

اللہ تمہیں دشمنوں کے سپرد نہیں کرے گا تم ان سے صدق دل سے لڑو، کیونکہ اللہ تعالیٰ مجرم قوم کے خلاف تمہاری طاقت بڑھا دے گا، چنانچہ عقبیؓ نے ان مختصر کلمات کے ذریعہ اپنی قوم کی غیرت کو جوش دلایا اور بعد میں آنے والی نسل کے لئے مجاہد کی حقیقی دعوت کے تعلق سے ایک موثر سبق بھی دیا۔

مسلمان اپنے دشمنوں سے نبرد آزما ہوئے اور ان سے سخت جنگ و جدال کیا اور اس کا نتیجہ اس وقت ظاہر ہوا جب مسلمانوں کے حوصلے بلند ہوئے، مسلمانوں نے اپنی عادت کے مطابق فتح پالیا، حضرت عقبیؓ وہاں سے چل کر مقام ”طنجہ“ پہنچے، چنانچہ وہاں جولیان نامی روم کا ایک خاندان ان سے ملا اور ان کی اطاعت قبول کر لی نیز جزیہ بھی دیا پھر عقبیؓ نے کافروں کے دوسرے قلعوں کا رخ کیا (اور یہ قلعہ مغرب میں شہر ”سوس“ ہے) عقبی بن نافع ان کی طرف اس سخت طوفان کی طرح متوجہ ہوئے جو اللہ کے حکم سے ہر چیز کو تباہ و برباد کر دیتا ہے اور ان شہروں میں تمام بربری علاقوں کو شکست دیتے ہوئے داخل ہو گئے، اپنے لشکر کے ساتھ بحر اٹلانٹک پہنچ گئے پھر بحر اٹلانٹک میں اپنے گھوڑے کے ساتھ کود پڑے اس کے بعد انہوں نے سچے اور ایسے غیرت مند مومن کی آواز میں (جس نے اپنی پوری زندگی خدمت اسلام کے لئے صرف کر دی ہو) یہ جملہ کہا: اے میرے رب اگر یہ سمندر نہ ہوتا تو میں ان شہروں میں تیری خوشنودی کی خاطر جہاد کرتے ہوئے داخل ہو جاتا، اے اللہ تو گواہ رہ کہ میں نے کوئی کسر نہیں چھوڑی، اگر یہ سمندر نہ ہوتا تو میں دن میں شہروں میں داخل ہو جاتا اور کافروں کو قتل کر دیتا یہاں تک کہ تیرے سوا کسی کی عبادت نہیں کی جاتی۔

ان سچے نفوس، مومن دل اور عظیم ارادوں کی وجہ سے چاروں طرف اسلام پھیلا، نبی کریم ﷺ کے صحابہ کرام میں سے یہ فرد واحد ہے جس نے فتح مصر میں حصہ لیا، پھر مغرب کے تمام شہروں کو پوری قوت ایمانی، صبر و استقلال اور مصیبت و پریشانی کے ساتھ یکے بعد دیگرے فتح کیا، سوائے سمندر کے اسے کوئی نہیں روک سکا، پھر خواہش کے مطابق شہید ہو گئے، اس دور میں ہم ان بہادروں کے مقابلہ کس درجہ میں آتے ہیں؟ اور ہمارا کام کیا داعیوں کا ہے یا حاکموں کا؟

ششم: اندلس کی طرف داعیوں کی ہجرت:

اللہ کے فضل و کرم سے جب مسلمانوں نے سوائے شہر ”سبیتہ“ کے مغرب کے تمام شہروں کو فتح کر لیا، شہر ”سبیتہ“ کے فتح نہ ہونے کی وجہ یہ ہوئی کہ وہاں کا بیدار مغز حاکم کونت بولیان حکومتی طاقت کی وجہ سے مسلمان فاتحین کے فتوحات میں روڑا بن گیا۔

جس وقت موسیٰ بن نصیر اندلس کو فتح کرنے اور ان کے تنگ راستوں کو عبور کرنے کے بارے میں سوچ رہے تھے تو اللہ تعالیٰ نے اسباب مہیا کر دیا، چنانچہ موسیٰ بن نصیر خلیفہ کے مشورہ کے بعد سمندر پار کر کے اسپین جانے کے لئے ایک چھوٹے سے حملہ کی تیاری کی، وہ لشکر پانچ سو سپاہیوں پر مشتمل تھا، اس کا قائد طریف بن مالک نامی بربری شخص تھا تا کہ وہ معاملات کی جستجو اور سرزمین اسپین کی تفتیش کرے۔

چنانچہ بولیان نے اس حملہ کے لئے چار کشتیوں کو اسپین بھیجا، ان کشتیوں نے سمندر پار کر کے جزیرہ ”طریف“ میں پڑاؤ ڈالا، اس جزیرہ کی نسبت حملہ کے قائد کی جانب کی جاتی ہے یہ معرکہ رمضان کے مہینہ میں سرسبز و شاداب جزیرہ میں ہوا اور بہت سارے مال غنیمت ہاتھ آئے اور اسپین کی حالت خستہ ہو گئی، پھر قافلہ مغرب واپس آ گیا اس جنگ کے قائد نے موسیٰ کے سامنے حملہ کے نتائج پیش کئے۔ تقریباً ایک سال کا عرصہ گزر جانے کے بعد اندلس نے مقام ”طریف“

پر دوبارہ حملہ کر دیا، ادھر موسیٰ بن نصیر حملہ کی تیاری کر چکے تھے انہوں نے اپنا لشکر جمع کیا اور کشتی تیار کی اور عظیم مہم کے لئے قائد اعظم طنجہ کے گورنر طارق بن زیادہ کو منتخب کیا، طارق بن زیاد اصلاً بربری تھے، ان کے باپ اسلام میں داخل ہوئے چنانچہ آپ کی پرورش ایک صالح اور نیک مسلمان کی طرح ہوئی، ان کی جنگی صلاحیتوں نے ان کو آگے بڑھایا اور ان کے کمالات نے انہیں بڑے فاتح موسیٰ بن نصیر کا معتمد بنا دیا، چنانچہ انہوں نے اندلس پر نئے حملہ کی قیادت ان کے سپرد کر دی۔

طارق بن زیاد سات ہزار جنگجوؤں کو لے کر نکلے ان میں اکثریت مسلم بربریوں کی تھی، بحر متوسط کو پار کر کے اسپین پہنچے اور اسلامی لشکر رجب کے مہینہ میں ایک پہاڑ کے پاس جمع ہوا، جو پہاڑ بعد میں جبل طارق کے نام سے مشہور ہوا، اسلامی لشکر یولیان کے تعاون سے پڑوسی علاقہ کو پار کرتے ہوئے مغرب پہنچا اور سرسبز و شاداب جزیرہ کے صوبوں پر چڑھائی کر کے اس کے قلعہ کو قبضہ میں لے لیا۔

طارق بن زیاد اپنی فوج کو لے کر شمالی علاقہ میں طلیطلہ کی جانب چلے اسی وقت ”لذریق“ نے اپنی تیاری مکمل کر لی اور ایک لاکھ پر مشتمل بہت بڑا لشکر جمع کیا اور اس کو تھمھیار سے مسلح کر کے مسلمانوں سے لڑنے کے لئے جنوب کی طرف روانہ ہوا، قابل اطمینان سامان اور مکمل تیاری ہونے کی وجہ سے اسے فتح کی پوری امید تھی، جب طارق بن زیاد کو اس لشکر کی خبر پہنچی تو انہوں نے موسیٰ بن نصیر کو خبر دی اور ان سے مدد طلب کی، انہوں نے اسی وقت قابل و ماہر جنگجوؤں پر مشتمل پانچ ہزار فوج روانہ کر دیا، چنانچہ اس کی وجہ سے مسلمانوں کی تعداد بارہ ہزار ہو گئی۔

یہ طوفان خیز جنگ رمضان المبارک کے مہینہ میں شروع ہو گئی اور آٹھ دنوں تک سرگرم رہی، اس دوران مسلمان مصیبتوں سے آزمائے گئے، لیکن وہ لوگ جنگ میں مضبوط پہاڑ کی طرح

جھے رہے، نصرانیوں کی طاقت اور اس کے عظیم لشکر سے خوف زدہ نہ ہوئے، جب مسلمانوں کی معمولی تعداد کا ٹکراؤ دشمنوں کے عظیم لشکروں کے ساتھ ہوا تو مسلمانوں نے پورے ایمانی قوت، یقین اور اللہ کے راستے میں شہادت، عمدہ نظم و نسق، ماہرانہ منصوبہ بندی اور پوری دلیری و بہادری سے کام لیا، چنانچہ اللہ نے دشمنوں کے خلاف ان کی مدد کی اور ان کے ذریعہ اسلام کو مستحکم کیا۔

اس فتح کے بعد طارق بن زیاد نے فرار اختیار کرنے والے شکست خوردہ فوج کا تعاقب کیا اور فوج فاتحانہ انداز میں بقیہ شہروں کے اندر داخل ہو گئی، شمال میں کسی بھی سخت مقابلہ کی ضرورت نہیں پڑی اور طلیطلہ کے راستے میں شہروں کو فتح کرنے کے لئے انہوں نے ایک چھوٹا سا حملہ کیا، اور آپ نے مغیث رومی کو سات سو شہسواروں کے ساتھ قرطبہ بھیجا وہ وہاں کے قلعہ میں داخل ہو گئے اور بغیر کسی پریشانی کے اس پر غلبہ حاصل کر لیا اور غرناطہ، بیرہ اور مالقہ میں چھوٹے چھوٹے دستوں کو بھیجا اور فتح نصیب ہوئی۔

طارق بن زیاد باقی لشکروں کو لے کر اندلس کے کوہستانی سلسلہ کو پار کرتے ہوئے طلیطلہ پہنچے، یہ جگہ میدان جنگ سے سات سو کلومیٹر سے زیادہ دوری پر واقع تھی، جب آپ وہاں پہنچے تو وہاں کے باشندے شمال کی طرف اپنے مال و اسباب لے کر راہ فرار اختیار کر چکے تھے، صرف چند باشندے بچ گئے، ان پر طارق نے غلبہ حاصل کر لیا اور ان کو وہیں باقی رکھا اور وہاں کے باشندوں کے لئے ان کے گرجا گھروں کو چھوڑ دیا اور ان کے پادریوں کو مذہب کی آزادی دی، پھر طارق بن زیاد نے شمال میں حملہ کیا اور قشتالہ کو پار کر کے مقام ”لیون“ تک پہنچے اور اپنے مہم کو جاری رکھتے ہوئے ”نیون“ بندرگاہ کے قریب پہنچے، جو خلیج ”بسکونیہ“ میں واقع ہے، جب طلیطلہ واپس لوٹے تو فتح کو روکنے کے لئے موسیٰ بن نصیر کا فرمان ملا تا کہ بڑی تعداد میں فوج وہاں پہنچ جائے اور فتح کامل نصیب ہو۔

موسیٰ بن نصیر اندلس میں اسلامی لشکر لگا تا رہتے رہے، معرکہ میں آدھے سپاہیوں کے

شہید ہو جانے کے بعد انہیں مدد کی سخت ضرورت محسوس ہوئی تو انہوں نے طارق بن زیاد کو جنگ روکنے کا حکم دیا (حالانکہ مسلمان نامعلوم علاقہ میں داخل ہونے کے حریص تھے) اور یہ کہا کہ مغرب میں امداد کے مراکز سے دور نہ ہو جائیں، پھر موسیٰ بن نصیر دس ہزار عرب اور آٹھ ہزار بربری لشکر کے ساتھ رمضان کے مہینہ میں سرسبز و شاداب جزیرہ میں پہنچے اور اپنے لشکر کو لے کر اس راستہ سے ہٹ کر چلے جس طرف سے طارق بن زیاد چلے تھے، تاکہ نئے شہر کی فتح کا شرف انہیں حاصل ہو، چنانچہ مقام ”شذونہ“ کو فتح کیا پھر ”قرمونہ“ کا رخ کیا جو اس وقت اندلس کا سب سے مضبوط پناہ گاہ تھا اور اسے اپنے قبضہ میں لے لیا۔

اس کے بعد آپ نے اشبیلیہ اور مارده کا رخ کیا، دونوں پر آپ نے قبضہ کر لیا، پھر آپ نے شہر طلیطلہ کا قصد کیا جہاں طارق بن زیاد سے ملاقات ہوئی۔

طلیطلہ میں دونوں قائد تھوڑا آرام کرنے کے بعد فتح کے لئے دوبارہ چل پڑے اور مشرقی شمالی علاقہ میں داخل ہو گئے اور صوبہ ”اراجون“ کو بھی قبضہ میں لے لیا اور شہر سر قسطہ، رکونہ، برشلونہ اور دوسرے شہروں کو بھی فتح کر لیا پھر دونوں فاتح علاقہ کے اندر داخل ہو گئے، چنانچہ طارق مغرب کی جانب چل پڑے اور موسیٰ نے شمال کا رخ کیا، اسی دوران کہ وہ دونوں فتح و غلبہ میں مشغول تھے کہ اموی خلیفہ ولید بن عبدالملک نے پیغام بھیجا اور ان دونوں کو دمشق لوٹنے کا حکم دیا، چنانچہ فتح کا سلسلہ وہیں رک گیا جہاں تک یہ دونوں قائد پہنچے تھے اور یہ دونوں فاتح، فتح میں شریک عبدالعزیز بن موسیٰ بن نصیر کی قیادت میں مسلمانوں کو اندلس ہی میں چھوڑ کر دمشق واپس آ گئے، مالقہ اور بلنسہ کے ساحلی علاقوں کو بھی ان کے سپرد کر دیا، انہوں نے ”اشبیلیہ“ اور باجہ میں انقلاب کی چنگاری کو بجھا دیا اور مفتوحہ شہروں کے معاملہ میں بہت زیادہ نرمی اور درگزر کا معاملہ اختیار کیا۔

اندلس کی اسلامی تاریخ کا آغاز اس وقت سے ہوتا ہے جب طارق نے اسے فتح

کیا اور اندلس میں اسلامی دین اور عربی زبان آنے لگی اور پورے آٹھ صدی مسلمانوں کا وطن رہا، اس دوران تہذیب و ثقافت کا گہوارہ اور علم و تمدن کا مرکز رہا اور داعیوں کے حاکموں میں بدل جانے کے بعد اندلس کا آخری قلعہ غرناطہ اسپینی عیسائیوں کے قبضہ میں آ گیا۔

یہ ان حاکموں کے عیش و آرام کی زندگی اور خوشحال حالت پر ایک مضبوط دلیل ہے، جنہیں داعیوں کا لقب ملا ہوا تھا اور اللہ کے طریقے اور تاریخی حقائق سے یہ بات معلوم ہوتی ہے کہ ہمیں سیرت کے واقعات کو دیکھ کر بنیادی تبدیلی کی سخت ضرورت ہے تاکہ نصف دینداروں، چوتھائی حصہ دعویداروں اور آٹھ گنا نفع کمانے والوں کو تسلی ہو جائے جو اس دین کی دعوت دینے کا دعوی کرتے ہیں اور اپنے دشمنوں کی عزت و آبرو کو تار تار کرنے کے لئے چھوڑ دیتے ہیں، دشمنان دین زمین پر قابض ہو جاتے ہیں، جبکہ یہ لوگ اپنے باغیرت اور قربانی دینے والے اسلاف کی ہجرت اور جہاد کے حقائق سے اندھیرے میں رہتے ہیں، چنانچہ اللہ تعالیٰ نے ان کے ذریعہ مضبوط قلعوں کو فتح کرایا اور مغربی یورپ اسلامی تہذیب و ثقافت کے گہوارہ میں تبدیل ہو گیا، لیکن آج حاکموں کے زیر نگرانی یورپ یہودیوں کی سر زمین اور حاکموں کی سیر و تفریح کا مرکز بن گیا ہے۔

ہفتم: سندھ و ہند کی جانب داعیوں کی ہجرت

ہندوستان و سندھ کے فتح کا فضل اللہ کے بعد دونوں عظیم قائد محمد بن قاسم الثقفی اور محمود غزنوی پر لوٹتا ہے، محمد بن قاسم الثقفی طائف کے ایک مشہور گھرانہ میں پیدا ہوئے اور اپنے والد کے ساتھ بصرہ منتقل ہو گئے، وہیں پلے بڑھے اور فوجی ٹریننگ حاصل کی، یہاں تک کہ سترہ سال سے کم عمر میں ہی مشہور و معروف قائدین میں آپ کا شمار ہونے لگا، محمد بن قاسم سندھ کے بارے میں بہت زیادہ سنتے تھے، بیان کیا جاتا ہے کہ ایک عربی کشتی جزیرہ یاقوت (شہر سیلان) سے آرہی

تھی جس پر وہ مسلمان عورتیں سوار تھیں جن کے آباء و اجداد اس دنیا سے رحلت فرما گئے تھے اور ان کا کوئی دیکھ بھال کرنے والا نہ تھا، چنانچہ ان لوگوں نے عراق میں قیام کی غرض سے سفر کا فیصلہ کیا اسی دوران کہ جب کشتی شہر سندھ کے دیہیل نامی بندرگاہ سے گزر کر بصرہ جا رہی تھی کہ اچانک سندھ کے قزاقی (سمندری ڈاکو) نکلے اور اس پر قبضہ کر لیا۔

اس واقعہ کی وجہ سے عملاً حجاج نے پورے سندھ کو فتح کرنے کا فیصلہ کیا اور محمد بن قاسم لشقی کو اسلامی لشکر کا قائد بنایا اور انہوں نے میدان جنگ کی ساری ضروریات کو تیار کیا۔ محمد بن قاسم لشقی چھ ہزار جنگجوؤں پر مشتمل لشکر کو لے کر عراق سے شیراز کے لئے روانہ ہو گئے اور وہاں مزید چھ ہزار سپاہی مل گئے، اس کے بعد سندھ کا رخ کیا، دو سالوں تک ایک ایک شہر کو یکے بعد دیگرے فتح کرتے رہے، یہاں تک کہ آپ کی قیادت والی عربی لشکر کا ڈبھیڑ ایک خونریز معرکہ میں راجا داہر کی قیادت والے سندھی لشکر کے ساتھ ہو گئی اور باطل کے خلاف حق غالب آ گیا لہذا مسلمانوں کو مشرکوں کے مقابلہ میں فتح حاصل ہوئی اور میدان جنگ میں سندھ کا راجا مارا گیا اور پایہ تخت سندھ عربوں کے قبضہ میں آ گیا، محمد بن قاسم شہر سندھ کے بقیہ علاقوں میں اپنے فتوحات کا سلسلہ جاری رکھتے ہوئے اس کے آخری حصہ میں پہنچ گئے، اس وقت سندھ و پنجاب یعنی موجودہ پاکستان میں پہلی عربی حکومت قائم ہوئی۔

سندھ برابر اسلامی حکومت کے تابع رہا اور مسلمانوں نے مفتوحہ علاقہ کی حفاظت کی اور اپنی حکومت کے دائرہ کو تھوڑا وسیع کر کے کچھ علاقہ کو مزید اپنے ساتھ جوڑ لیا، یہاں تک کہ مسلمان اس علاقہ پر قابض ہو گئے جو کابل، کشمیر اور ملتان کے درمیان واقع ہے، صوبہ افغانستان میں ”غزنہ“ اس سامانی حکومت کے ماتحت تھا جو خراسان اور ماوراء النہر پر حکومت کرتی تھی اور وہاں کا گورنر انہیں کے لوگ ہوتے تھے، تقدیر کا منشا یہ ہوا کہ غزنہ کی ولایت ”سہلکین“ کے پاس چلی گئی، وہ بلند ہمتی، نادر صلاحیت اور بڑی اولوالعزمی کے ساتھ کام انجام دیتے تھے، چنانچہ پڑوسی

شہروں پر اپنا تسلط قائم کرنے میں کامیاب ہو گئے اور ہندوستان میں غزوات کا سلسلہ شروع کر دیا۔ بہت سارے قلعوں اور پناہ گاہوں پر قابض ہو گئے، حتیٰ کہ مغربی ایشیا کے جنوبی علاقہ میں ایک بڑی حکومت کی بنیاد رکھ دی اور آپ کی وفات ہو گئی۔

سبکتگین کی وفات کے بعد ان کا بیٹا اسماعیل جانشین ہوا، اس کے بعد اس کا بھائی محمود، انہوں نے ایک ایسے نئے دور کا آغاز کیا جسے اس سے پہلے علاقہ نے کبھی نہیں دیکھا تھا، ابھی محمود کی حکومت پائیدار بھی نہ ہونے پائی تھی کہ انہوں نے فتوحات کی وسیع سرگرمی کی ابتداء کر دی اور اس بات کو ثابت کر دیا، وہ تاریخ اسلام کے بڑے فاتحین میں سے ایک ہیں، یہاں تک کہ یہ بیان کیا جاتا ہے کہ ان کی فتح مساحت میں عمر بن الخطابؓ کی فتوحات کے برابر ہے۔

محمود غزنویؒ اپنی حکومت کے ابتدائی دور کو اس ”سامایا“ حکومت کے مطابق (جو کمزور ہو گئی تھی) اپنی حکومت کی توسیع میں گزار دی اور اس کی تکمیل مقام ”مرؤ“ میں فیصلہ کن جنگ کے دوران عبدالملک بن السامان پر غلبہ کے بعد جمادی الاولیٰ میں ہوئی اور خراسان اسلام کے ماتحت ہو گیا، پھر آپ نے حکومت ”بوہیہ“ کا مقابلہ کیا اور ان سے ”ری“، ”شہر“ ”جبل“ اور ”قزوین“ کا علاقہ چھین لیا۔

پھر ہندوستان میں متعدد حملے ہوئے جس کی تعداد سترہ سے زیادہ بتائی جاتی ہے اور محمود غزنویؒ بغیر اضمحلال کے تقریباً ستائیس سال تک جنگ کرتے رہے اس کی ابتداء اس وقت ہوئی جب آپ نے دس ہزار جنگجوؤں پر مشتمل ایک لشکر کی قیادت کی اور شہر پشاور میں ہندوستان کے ایک بادشاہ چو پال کے لشکر کے ساتھ جنگ ہوئی اور آپ کو بہترین فتح نصیب ہوئی اور اس ہندوستانی بادشاہ کو قید کر لیا گیا جو اپنی شکست اور عار برداشت نہ کر سکا، جب محمود غزنویؒ نے اسے بڑی رقم کے عوض میں چھوڑ دیا تو اس نے خودکشی کر لی۔

غزنوی کے حملے جاری رہے اور ہر مرتبہ فتح حاصل ہوئی تھی اور ان کی حکومت میں ایک

نئے علاقہ کا اضافہ ہوتا تھا۔

مفتوحہ علاقہ کے لوگوں میں اسلام کی خوشخبری دیتے تھے، بہت زیادہ مال غنیمت حاصل ہوتا یہاں تک کہ ہندوستان میں شہر گجرات کو فتح کر لیا اور پھر شہر ”سومناٹ“ کا قصد کیا، جہاں ہندوستان کا سب سے بڑا مندر تھا اور اس میں ایک مجسمہ تھا جس کا نام سومناٹ تھا، ہندو اس کی تعظیم کرتے تھے اور ہر قسم کی عمدہ چیزوں کا چڑھاوا پیش کرتے تھے اور اس کے پجاریوں پر بے دریغ مال خرچ کرتے تھے، شہر ”سومناٹ“ بحر عرب کے ساحل پر جنوبی گجرات میں واقع ہے، چنانچہ غزنویؒ اس مہلک صحراء کو پار کر کے یہاں تک پہنچے اور مندر پر دھاوا بول دیا اور اس جم غفیر کو شکست دی جو مندر کو بچانے کی کوشش کر رہے تھے، ہزاروں ہندو مارے گئے اور مندر مسلمانوں کے قبضہ میں آ گیا، آپ ”غزنہ“ واپس آ گئے، سومناٹ مندر کے انہدام کی یاد ہندوؤں کے ذہن میں کئی سالوں تک رہی، یہاں تک کہ جب ہندوستان آزاد ہوا اور جب داعیوں کی ہجرت حاکموں میں تبدیل ہو گئی تو ہندوؤں نے اس مندر کو از سر نو بنانے کا ارادہ کیا۔

محمود غزنویؒ کی کوششوں کا نتیجہ یہ ہوا کہ انہوں نے شمالی براعظم کو فتح کیا اور کابلستان، ملتان اور کشمیر کے علاقہ کو فتح کیا اور پنجاب کو بھی اپنا ماتحت بنایا، ہندوستان کے کچھ علاقوں میں اسلام پھیلا یا اور اپنے بعد آنے والوں کے لئے ایک راستہ ہموار کر دیا، کبھی کبھی مسلمان مورخوں کی نظر ان کے کارناموں پر پڑتی ہے تو انہیں تعجب ہوتا ہے، کیونکہ ان کی فتح کا دائرہ وہاں تک پہنچ گیا جہاں اسلامی دور میں پرچم نہیں لہرا اور نہ کسی آیت اور سورت کی تلاوت کی گئی اور آپ نے بت خانہ کے بدلہ مساجد قائم کئے۔

بادشاہ محمود غزنویؒ نے مرتے دم تک اپنی کوششوں کو جاری رکھا اور آپ دو سال تک بیمار رہے، اس کے باوجود لوگوں سے حجاب نہیں کرتے تھے، یا بیماری انہیں اپنی رعایا کی خبر گیری سے نہیں روکتی تھی یہاں تک کہ ایک وسیع حکومت کی بنیاد ڈالنے کے بعد ربیع الاول میں اپنے

خالق حقیقی سے جا ملے، اس حکومت میں ایران، ماوراء النہر اور تمام شمالی ہند شامل تھا اور ایک ایسے دین کی بنا ڈالی جس کے تابعین برابر ہندوستان میں موجود رہے۔

ہندوستان و پاکستان اور افغانستان کے لاکھوں مسلمان ان بے مثال داعیوں کے پروردہ ہیں، جیسے محمد بن قاسم الثقفی، محمود غزنوی وغیرہ جن کی ہمت بہت ہی بلند تھی اور جن کی کوشش یہ تھی کہ نور ایمانی، خیر و برکت، احسان و سلوک پوری سرزمین میں عام ہو جائے اور تقریباً مصنف علماء اور مورخین کا خوف و دہشت غیر مسلموں میں بھی باقی رہے، لیکن جب داعی حاکم میں تبدیل ہو گئے تو وہ جاہ و منصب، شہوت و خواہشات کی جستجو میں لگ گئے، حالت بہت خستہ ہو گئی، انتشار عام ہو گیا اور اسلام و مسلمانوں پر انقلاب کے دور گزرے، گویا کہ یہ بے مثال داعی اپنی قبروں میں مسلمانوں کی ان خستہ حالت اور تباہی و بربادی پر کراہ رہے ہیں اور تمنا کر رہے ہیں کہ اے کاش وہ دنیا میں دوبارہ لوٹ آتے اور اسلام کی مجد و شرافت کو واپس لاتے اور حاکموں کو بہادری اور عزت و شرافت کا پختہ درس دیتے۔

ایک آدمی محمد بن قاسم الثقفی نے اللہ کے فضل و کرم سے جمود و تعطل کو حرکت دیا، واقعات کو تبدیل کر دیا اور پاکستان فتح کرنے کے لئے لشکر کو اکٹھا کیا، چنانچہ وہ لوگ جنوبی ہند میں داخل ہو گئے تاکہ وہ سچے داعیوں کی ہجرت پر ایک یادگار نشانی اور ست حاکموں کو قابل التفات چھوڑ جائیں تاکہ وہ لوگ ان فاتحین کے طریقہ کی اتباع کریں جبکہ ان کی آرزو پورے ہندوستان کو فتح کرنے کی تھی لیکن پوری نہ ہو سکی، کیونکہ اللہ تعالیٰ نے یہ مقدر کر رکھا تھا کہ ان کے چند سالوں کے بعد تمام ہندوستان کی فتح کے لئے محمود غزنوی آئیں گے اور اسلام تنہا لمبے عرصہ تک اس سرزمین پر قائم و دائم رہے گا جو فکر و عقائد اور تہذیب و ثقافت سے لبریز ہے، تاکہ یہ لوگ اللہ رب العزت کی وحدانیت کو قبول کر کے ایک اسلامی نظام کے تحت متحد ہو جائیں اور جب صدیاں گزر گئیں، زمانہ طویل ہو گیا، دل سخت ہو گئے، مسلمان کمزور و سرکش اور منقسم ہو گئے بلکہ

اللہ کو چھوڑ کر متعدد معبودوں کی عبادت ہونے لگی تو کیا حاکم ایسے وقت میں داعی بن سکتے ہیں؟ یہ ایک ایسی تمنا ہے اگر اللہ نے چاہا تو جلد ہی پوری ہو جائے گی۔

ہشتم: ماوراء النہر کی جانب داعیوں کی ہجرت:

ماوراء النہر کی نسبت نہر ”حجون“ کی طرف کی جاتی ہے جو کہ فارسی اور ترکی بولنے والی قوم کے درمیان حد فاصل ہے اور شہر ماوراء النہر اس مغربی ترکستان کا ایک حصہ ہے جو اس وقت جمہوریہ ازبکستان اور تاجکستان میں ہے، اس علاقہ والوں کا عقیدہ زرادشتیہ تھا۔

الف - داعیوں کی ہجرت آذربائیجان، ارمینیا اور خراسان کی جانب:

ولید بن عقبہؓ نے آذربائیجان اور ارمینیا پر حملہ کیا تو وہاں کے لوگوں نے رکاوٹ ڈالنا چاہا کیونکہ عمر بن الخطابؓ کے زمانہ میں حذیفہ بن یمان سے صلح کر چکے تھے لیکن پھر بھی ان علاقوں کے باشندوں کو نئے سرے سے صلح کرنے پر مجبور ہونا پڑا، حبیب بن سلمہ مغربی ارمینیا کو فتح کرنے کے لئے گئے جب انہوں نے مدد طلب کی، چنانچہ ولید بن عقبہؓ نے سلمان بن ربیعہؓ کی قیادت میں آٹھ ہزار لشکر کو بھیجا۔

عمیر بن عثمانؓ نے خراسان کو فتح کر لیا، اسی طرح عبداللہ بن عمیر کا بل پہنچ گئے اور کوفہ کے گورنر سعید بن العاصؓ خراسان کے ارادہ سے اپنے ساتھ حسنؓ، حسینؓ، عبداللہ بن عباسؓ، عبداللہ بن عمرؓ اور عبداللہ بن زبیرؓ کو لے کر چلے، جبکہ بصرہ کے گورنر عبداللہ بن عامرؓ پہلے ہی خراسان پہنچ چکے تھے، چنانچہ سعیدؓ نے جردان کا رخ کیا اور ان سے مصالحت کر لی، ۳۲ھ میں خلیفہ نے کوفہ کے گورنر سعید بن العاصؓ کو یہ لکھ بھیجا کہ سلمان بن ربیعہ نے باہلی کو علاقہ ”باب“ پر چڑھائی کے لئے بھیج دیا، چنانچہ سلمانؓ اور عبدالرحمنؓ روانہ ہوئے اور اپنے مخالفین کے خلاف زبردست جنگ لڑی اور

اس میں شہید ہو گئے، اس وقت مسلمان تتر بتر ہو گئے، اور اس جنگ میں حذیفہ بن یمانؓ بھی تھے، انہوں نے ارمینیا میں شام سے مدد طلب کی تو انہوں نے حبیب بن مسلمہ کی قیادت میں لشکر بھیجا، انہوں نے جنگ میں سلمانؓ کی مدد کی اور اللہ کے فضل و کرم سے وہ لوگ فتحیاب ہو گئے۔

### ب۔ بخارا کی جانب داعیوں کی ہجرت:

قتیبہ کے زمانہ سے وہاں اسلامی فتوحات کا آغاز ہوا، قتیبہ بن مسلم الباہلی خراسان کے گورنر بن کر پہنچے اور لوگوں سے خطاب کر کے انہیں جہاد پر آمادہ کیا اور قتیبہ بخارا اور اس کے اردگرد پر حملہ کی تیاری کرنے لگے، مسلمان قیدیوں کو اس علاقہ کے حاکم ”بیزک طرخان“ سے آزاد کرا لیا، پھر نہر ”حجون“ کو پار کر کے مرو اور بخارا کے لئے روانہ ہو گئے، وہاں مقام صفد کے حاکم طرخان اور ترک کا حاکم کور بغانوں کی قیادت میں دو لاکھ سے زیادہ فوج جمع ہو گئی، لیکن اللہ کے فضل سے دونوں کو شکست ہوئی۔

### ج۔ سمرقند کی جانب داعیوں کی ہجرت:

جب قتیبہ بن مسلمؓ نے بخارا اور اس کے اردگرد علاقہ کو فتح کر لیا تو سمرقند پر حملہ کرنے کا ارادہ کیا اور اپنے دل ہی دل میں کہتے تھے: اے سمرقند! کب تک تیرے اندر شیطان پلتے بڑھتے رہیں گے، خدا کی قسم تمہارے اندر سے ان کو نکال لینے کی کوشش میں کوئی کسر نہیں چھوڑوں گا، مسلمان جنگ کے لئے تیار ہو گئے اور مقام ”بسالہ“ میں غورک اور صفد کے حاکم، شاش اور فرغانہ کے اتحادی لشکروں کے ساتھ مقابلہ ہوا اور انہیں ان کے خلاف فتح حاصل ہوئی۔

ان بادشاہوں نے صلح کی درخواست کی، چنانچہ قتیبہ بن مسلمؓ نے جزیہ پر صلح کر لیا اور ساتھ میں یہ بھی شرط لگا دی کہ بت خانے توڑ دیئے جائیں گے، جنگ کرنے والے شہر سے در بدر

کر دیئے جائیں گے، مسجدیں بنائی جائیں گی، ممبر نصب کئے جائیں گے، اس بات پر صلح مکمل ہو گیا، ان لوگوں نے شہر خالی کر دیئے، مساجد تعمیر کی گئیں، اور قتیبہ نے ان کاموں کو پورا کیا جس پر صلح کیا تھا مسجد میں نماز پڑھی، خطبہ دیا، بتوں کو نکال باہر کیا گیا اور بت ایک دوسرے پر پھینک دیئے گئے، یہاں تک کہ ایک عظیم محل کی طرح ہو گیا پھر آپ نے اسے جلانے کا حکم دیا تو عجمی چپخنے اور چلانے لگے اور کہنے لگے کہ اس میں ایک پرانا بت ہے جو اسے جلانے کا ہلاک ہو جائے گا تو قتیبہ نے کہا: میں اسے اپنے ہاتھوں سے جلاؤں گا پھر ”غوزک“ اس سے روکنے کے لئے قتیبہ کے پاس آیا اور کہنے لگا اے امیر! یقیناً میں آپ کا خیر خواہ ہوں، آپ کا شکر میرے اوپر واجب ہے آپ ان بتوں کو نہ چھیڑیئے، قتیبہ نے ان کی پرواہ نہ کی اور کھڑے ہو کر آگ لیا اور اپنے ہاتھوں سے شعلہ زن کرنے لگے اور کہنے لگے، میں اسے اپنے ہاتھوں سے جلاؤں گا تم تمام لوگ سازش کرو اور اس طرف نہ دیکھو پھر آپ تکبیر کہتے ہوئے اس کو لے کر آگے بڑھے اور آگ میں ڈال دیا، چنانچہ وہ خاک ہو گیا۔

یہ وہ داعیان حضرات ہیں جن لوگوں نے صحراؤں کو طے کیا اور سمندروں و نہروں کو عبور کیا اور ان کی سوچ یہ تھی کہ سمرقند میں شیطان صفت انسان کب تک رہیں گے اور ان کی جنگیں شیطان اور اس کے لشکر کے خلاف، اسی طرح نفاق اور ان کے مددگاروں کے خلاف حق کی جنگ تھی، ان لوگوں نے زندگی کو نئی فتح کے مطابق ڈھال لیا اور قرآن کی روشنی سے پوری سرزمین کو روشن کر دیا، امام بخاری جیسے محدث (جو اس بخاری کے مصنف ہیں جو قرآن کے بعد سب سے صحیح کتاب ہے) اور سنن کے مصنف امام ترمذی، قاموس المحیط کے مصنف فیروز آبادی اور دوسرے بے مثال علماء کو جنم دیا، تو کیا ہم دنیاوی چکاچوند کے جھمیلوں کے پیچھے پڑنے والے حاکموں کی ہجرت سے داعیوں کی ہجرت میں تبدیل ہو سکتے ہیں؟ تاکہ ہم موجودہ دور میں تہذیب و ثقافت و اخلاق کو واپس لوٹائیں اور اس سرزمین میں جن و انس میں کوئی بھی شیطان نہ رہنے پائے۔

نہم: قسطنطنیہ کی جانب داعیوں کی ہجرت:

آل عثمان کے بادشاہ قسطنطنیہ کی فتح کو اپنی آرزوں کی تکمیل خیال کرتے تھے، کیونکہ وہ لوگ وہ لشکر بنا چاہتے تھے جس کے متعلق نبی کریم ﷺ نے قسطنطنیہ کے فاتح ہونے اور سب سے اچھا لشکر ہونے کی بشارت دی تھی اسی وجہ سے ان بادشاہوں نے اس مہم کی تکمیل کے لئے پوری ہمت کے ساتھ قسطنطنیہ کا رخ کیا، لیکن اس شہر کے مضبوط ہونے کی وجہ سے محمد بن فاتح کے علاوہ کسی کو کامیابی نہیں ملی، محمد بن فاتح پیدا ہوئے اور قسطنطنیہ کی باگ ڈور سنبھالی، اس وقت ان کی عمر ۳۳ سال تھی۔

اس بادشاہ نے اس اہم مہم کی تیاری کی اور دو لاکھ جنگجو اور تین سو جنگی کشتیاں تیار کیں، پھر بروز کے ذریعہ توپ کی کاروائی کا حکم جاری کرنے کے بعد قسطنطنیہ کا محاصرہ کر لیا، اس توپ کی آتش فشاں کی دوری بارہ بالشت اور اس میں سے نکلنے والے پتھر کا وزن بارہ قنطار اور اس کی مسافت ایک میل تھی، اس توپ میں سات سو پر مشتمل لشکر تھا، جب ان لوگوں نے اس توپ کو شہر ”ادرنہ“ لے جانے کا ارادہ کیا تو اس کے لئے پانچ سو جوڑے بیل اور تین ہزار سپاہیوں کو مقرر کیا اور ان کی جدت کی حد یہ تھی کہ ۵۰ کشتیوں کو خشکی پر چلایا، قسطنطنیہ کے محاصرہ کے لئے کشتیوں کو سمندر میں ڈالنے کے بعد اس کے قائد کو یہ خیال ہوا کہ شہر میں پہنچنا کافی دشوار ہے، کیونکہ تمام گزرگاہوں کو لوہے کی زنجیروں سے جکڑ دیا گیا ہے، چنانچہ انجینئر نے زمین پر چربی ملنے کی تجویز کی تاکہ کشتیوں کو رسی کے ذریعہ اس پر گھسیٹا جاسکے، یہ کوشش ایک رات میں پوری ہوگئی، چنانچہ جب قسطنطنیہ والوں نے دیکھا کہ مضبوط بیڑے سمندر کی طرف سے ان کا محاصرہ کر رہے ہیں تو وہ لوگ دہشت زدہ ہو کر رومی لشکروں کو حملے کی مدافعت کے لئے پکارا، لیکن گھمسان کی جنگ شروع ہوگئی، اس میں بادشاہ مارا گیا اور شہر پر قبضہ کر لیا گیا اور سلطان نے شاہ قسطنطنیہ کے محل کو اپنا ٹھکانہ

بنایا اور گر جاگھر کو مسجد میں تبدیل کر دیا۔

کہا جاتا ہے کہ شہنشاہ دروازہ کے پیچھے اس وقت مارا گیا جب وہ جنگجوؤں کو آمادہ کر رہا تھا اور بعض سپاہیوں سے یہ گریہ وزاری کر رہا تھا کہ اس کا سر قلم کر دے تاکہ مقتولین میں اسے پہچانا نہ جاسکے اور فاتحین اس کو مثلہ نہ کریں، لیکن اتفاق ایسا ہوا کہ سلطان نے شہنشاہ کی لاش کو تلاش کرنے کا حکم دیا، مل جانے کے بعد اسے بادشاہوں کی قبرستان میں جشن کے ساتھ دفن کرنے کا حکم دیا اور بہت سے ان یونانی امراء کو فدیہ لے کر چھوڑ دیا جو اس شہر میں قیدی تھے۔

سلطان پورے جشن کے ساتھ شہر میں داخل ہوا اور نصاریٰ کے گرجہ گھروں کو باقی رکھا اور ان کے ساتھ اچھا معاملہ کیا، یہاں تک مورخ ”فولیتز“ نے لکھا ہے ”ترک مسیحیوں کے ساتھ اس طرح معاملہ نہیں کیا جیسا ہمارا خیال تھا جس سے یہ بات واضح ہو جاتی ہے کہ مسیحی ایک ایسی قوم ہے جو اپنے شہر میں مسلمانوں کے لئے مسجد کو گوارا نہیں کرتی ہے، اس کے برعکس ترک قوم کہ ان لوگوں نے مغلوب یونانیوں کو گر جاگھر باقی رکھنے کی اجازت دے دی اور ان میں سے بہتوں کو ان کے حاکموں کی نگرانی میں کر دیا۔

پھر سلطان نے یونان کے لئے پادری کے انتخاب کا حکم صادر کیا اور اپنے ہاتھ سے تاج پہنا کر بطارکہ کی لائٹھی اس کے سپرد کر دیا اور فرمایا کہ تم اپنی قوم کے پادری ہو اور تم اللہ کی حفاظت اور توثیق میں ہو، تمام حالات میں میری محبت اور اخلاص تمہارے ساتھ ہے اور تمام ان سہولیات کا فائدہ اٹھاؤ جس کا تمہارے اسلاف اٹھاتے تھے، یونانیوں کے دین، مال اور عزت و آبرو کو امن دینے کے بعد سلطان نے یہ حکم صادر کیا کہ وہ بذات خود حکومت کریں، اپنے لئے فاتح قوم سے الگ ایک جماعت تشکیل دے لیں اور ان کا پادری اپنے افسروں میں مضبوط اختیار والا ہوگا اور تمام شہری کے کرائم و جرائم کے مسائل اس کے پاس پیش کئے جائیں گے اور اس کے پاس قوم کے سرداروں پر مشتمل ایک مجلس ہوگی، وہ فیصلہ کرے گا یہاں تک کہ قتل کا بھی حکم دے سکتا ہے اور

ترکی سپاہی اس کو نافذ کریں گے۔

پادریوں کے ساتھ امتیازی خصوصیت یہ بھی برتی گئی کہ ان کے اور ان کے کارندوں کے ٹیکس معاف کر دیئے گئے، پادریوں کے ساتھ اس حسن سلوک کا قصہ مشہور ہو گیا، یہاں تک کہ اس کے متعلق فرانس کا مشہور و معروف فلسفی ”فولیتز“ نے کہا ہے، اس سے یہ بات واضح ہو جاتی ہے کہ سلطان محمد فاتح عقل مند اور بردبار تھے، انہوں نے مظلوم نصاریٰ کو اپنے لئے پادری انتخاب کرنے کی آزادی دی اور جب ان لوگوں نے منتخب کر لیا تو سلطان نے اس کو تسلیم کر کے اسے پادری کی عصا لے کر اسے اٹکٹھی پہنا دی، یہاں تک کہ وہ پادری اس وقت چیخ اٹھا کہ میں شرمندہ ہوں اس بات پر کہ سلطان نے میرے ساتھ اکرام و تعظیم اور اعزاز کا ایسا معاملہ کیا کہ اس طرح کا اعزاز نصاریٰ کے بادشاہوں نے میرے اسلاف کے ساتھ بھی نہیں کیا۔

چنانچہ ترک نے اس شہر پر بروز منگل دس جمادی الآخر کو ۵۳ دن کے محاصرہ کے بعد غلبہ حاصل کر لیا۔

یہ نور الہی کے چہرے ہیں جو ایسے نفوس کو بدلنا چاہتے ہیں جو ناامیدی اور ناکامی کی زندگی بسر کر رہے ہیں، ظالموں پر اعتماد کئے ہوئے ہیں، ان کی پکڑ ساز و سامان اور تیاریوں پر ہیں، اس کے باوجود ان کے دلوں میں کینہ و حسد ہے، محمد بن فاتح کی آواز قبر کے اندر سے مسلمانوں کو آواز دے کر کہہ رہی ہے کہ مسلمانوں کو اپنے رب، اپنی جماعت کے قائد اور نوجوانوں کی طاقت پر بھروسہ و اعتماد کرنا چاہئے اور یہ کہ ہم سب مل کر بلاتاخیر ایمان کامل، مضبوط رشتے اور سنجیدہ عمل کی طرف قدم بڑھائیں اور اکتا کر سست نہ پڑ جائیں اور آلات و سامان میں جدت اختیار کرنے، اپنی بنائی ہوئی چیزوں کو استعمال کریں، اپنا بنایا ہوا کپڑا استعمال کریں، جنگی سامانوں کو ترقی دیں اور اپنے قوانین کو بدل کر اپنے رب کے حکم اور شریعت کے مطابق قانون بنائیں، اس صورت میں یورپ کے مسلمان قائد محمد فاتح کی طرح ایک پلیٹ فارم پر آ سکتے ہیں او

رہم زیادہ سے زیادہ اپنے دشمن کو درگزر کر کے اس کے ذریعہ اپنے سلف صالحین کی سیرت کو واپس  
لا سکتے ہیں اور ایسی روشنی پیدا کر سکتے ہیں جو روئے زمین کو منور اور روشن کر دے گی۔  
مغرب و مشرق، شمال و جنوب کی عظیم فتوحات کی ذکر کے بعد میں چاہتا ہوں کہ داعیوں  
س کے مہموں کا ایک نقشہ بنا دوں جس سے صاف طور سے یہ واضح ہو جائے کہ نور ربانی مکہ اور  
مدینہ سے چند سالوں کے اندر کیسے نکلا اور ساری روئے زمین کو اپنے دائرہ میں لے کر نور سماوی  
سے زمین کو ڈھانپ لیا، اس امید میں یہ بنایا جا رہا ہے تاکہ یہ نقشہ ہر مسلم مرد و عورت کے عقل  
و شعور میں بیٹھ جائے اور پھر خیر قرون کی طرح یہ سر زمین خیر و برکات سے بھر جائے۔

تیسری بحث:

## ہم داعی ہیں یا حاکم؟

جب ہمیں یہ معلوم ہو گیا کہ نبی کریم ﷺ آپ کے اصحاب اور امت کے بے مثال اور بہادر قائدین نے اپنی زندگی دین الہی کو پھیلانے، زمین کو آباد کرنے اور لوگوں کے درمیان عدل و انصاف قائم کرنے میں گزار دی، کوئی بھی مہینہ ایسا نہیں گزرتا جو جنگ یا غزوہ یا دعوتی یا علمی سفر نہ ہوتا، انہوں نے اللہ کے فضل و کرم سے دنیا کو فتح کیا اور زندگی کو اخلاقی تہذیب و ثقافت سے بھر دیا، تو ذرا غور کریں کیا ہمارا عمل اس طرح ہے؟ اگر نہیں ہے تو ہم جھوٹی دینداری کے نام پر خود کو دھوکا دے رہے ہیں، یہ سوال ہمارے سامنے ایک چیلنج بن کر کھڑا ہے کہ ہم مرہین کے طریقہ کے مطابق داعی ہیں یا حاکم، کیونکہ ان کا طریقہ یہ ہے کہ جب آپ کوئی مقصد متعین کریں تو اس کے معیار بھی متعین کریں تاکہ اس پر اس کو قیاس کیا جاسکے۔

داعیوں اور حاکموں کے کچھ صفات درج ذیل ہیں:

۱- اگر آپ فجر سے عشا تک اللہ کے گھر کو آباد کرتے ہیں تو آپ داعیوں میں سے ہیں، اگر آپ ان لوگوں میں سے ہیں جو مسجدوں کو چھوڑ کر محفلوں اور جلسے جلوس آباد کرتے ہیں تو آپ حاکموں میں سے ہیں۔

۲- اگر آپ کا شمار ان لوگوں میں ہوتا ہے جو ایسے مال غنیمت کے لئے سعی و کوشش کرتے ہیں جو ذکر و اذکار اور علمی حلقوں کے ذریعہ حاصل ہوتا ہے اور عقل و دل سے دنیا کو آباد کرنے کے ساتھ ساتھ آخرت کو بھی یاد کرتے ہیں تو آپ داعیوں میں سے ہیں، لیکن اگر ان

لوگوں میں سے جو غیر شرعی طریقہ سے بازاروں پر حملہ کر کے مال غنیمت حاصل کرتے ہیں، یا آپ کی حرکت یا سفر صرف درہم و دینار اور ڈالر حاصل کرنے کے لئے ہے تو آپ حاکموں میں سے ہیں نہ کہ داعی۔

۳- اگر آپ ہمت و لگن کے ساتھ مالداروں یا فقیروں کو صرف اس لئے دعوت دیتے ہیں کہ آپ کو اپنے رب کے پاس جانا ہے یا ان کی خیر خواہی کے مشتاق رہتے ہیں، ان کے تحفہ و تحائف سے بے نیاز رہتے ہیں، ان کی ہدایت و رہنمائی کے خواہاں ہوتے ہیں، ان کی صحبت کے متمنی ہیں، اور ان تمام کے بدلے اپنے رب کے پاس خیر و بھلائی چاہتے ہیں اور پیٹھ پیچھے ان کے دعاؤں کے متمنی ہیں تو آپ کا شمار ہجرت کرنے والے داعیوں میں ہوگا، اگر آپ بڑے بڑے سرداروں کی دعوت کے پیچھے بھاگتے ہیں، مالداروں کے اشارے پر ناپتے ہیں، ان کی طرف سے ہر قسم کی تعریف کے منتظر رہتے ہیں، ہر قسم کے عطیات قبول کرتے ہیں، امیدوں کے مطابق احکام و قوانین بدلتے رہتے ہیں اور غریبوں، مسکینوں اور فقیروں کو محروم رکھتے ہیں تو آپ ہجرت کرنے والے داعیوں (حاکموں) میں سے ہیں۔

۴- اگر آپ بحیثیت استطاعت جہاد، جنگ و جدال اور غزوات کے لئے اللہ کی پکار پر لبیک کہتے ہیں جیسا کہ شاعر کا قول ہے:

”ان لوگوں نے کہا کہ میدان جنگ میں مقابلہ کے لئے آؤ تو میں ہی سب سے پہلے آیا اور بلند ہو کر غالب آ گیا۔“

اسی طرح اسلامی حکومت کے سایہ میں دشمنان اسلام کے خلاف جنگ کے موقع کے تاک میں لگے رہتے ہیں اور آپ کا تعلق غلو کرنے والی یا انتقام لینے والی جماعت سے نہیں ہے تو آپ ہجرت کرنے والے داعیوں میں سے ہیں، لیکن اگر آپ نے اچھائیوں کو ترک کر دیا ہے، محارم کی ذمہ داریوں سے سبکدوش ہو گئے ہیں، مختلف قسم کے فوائد و سامان سے لطف اندوز ہونے

میں مشغول ہو گئے ہیں، عراق و فلسطین، صومال و افغانستان اور کشمیر و شیشان کو فراموش کر بیٹھے ہیں تو آپ ہجرت کرنے والے حاکموں میں سے ہیں۔

۵- اگر آپ منکرات کو ترک کرنے اور مکارم کے لئے کوشاں رہتے ہیں، بے سہارا فقیروں، لاغر و ناتواں کمزوروں، پریشان حال یتیموں اور غم کے مارے مسکینوں کے ساتھ شفقت و محبت کا معاملہ کرتے ہیں اور اللہ کے عطا کردہ جاہ و مال سے ان کے ساتھ صلہ رحمی کرتے ہیں تو آپ ہجرت کرنے والے داعیوں میں سے ہیں، لیکن اگر آپ لوگوں سے ان کے حلال و حرام مال حاصل کرنے کے ہر موقع کو غنیمت سمجھتے ہیں، مالداروں سے حسد کرتے اور فقیروں کو حقیر سمجھتے ہیں، ان کے عالموں کو ذلت و حقارت کی نظر سے دیکھتے ہیں اور سرداروں کو لعن طعن کرتے ہیں تو آپ ہجرت کرنے والے حاکموں میں سے ہیں۔

۶- اگر آپ پورے عزم و حوصلہ کے ساتھ اصلاح امت کے لئے متحرک رہتے ہیں تو آپ ہجرت کرنے والے داعیوں میں سے ہیں اور اگر آپ عزم کے ساتھ امت کے لئے انواع و اقسام کے کھانے، ٹھنڈا گرم مشروبات، آرام دہ سواری، کشادہ محل اور بے فائدہ دوستی میں سرگرداں رہتے ہیں تو آپ ہجرت کرنے والے حاکموں میں سے ہیں۔

۷- اگر آپ مالداروں اور غریبوں کی مہمان نوازی کرتے ہیں، ان کے شکم کو کھانے سے، عقلوں کو افکار سے اور دلوں کو محبت سے پر کرتے ہیں اور ان کو لے کر سالکین کے بتائے ہوئے راستے پر چلتے ہیں تو آپ ہجرت کرنے والے داعیوں میں سے ہیں اور اگر آپ صرف مالداروں یا ضرورت مندوں کی مہمان نوازی کرتے ہیں تاکہ آپ کو انواع و اقسام کے کھلانے پلانے والا خیال کیا جائے تو آپ ہجرت کرنے والے حاکموں میں سے ہیں۔

۸- اگر آپ اپنے بال بچوں کی پرورش اس لئے کرتے ہیں کہ آپ صاحب رسالت و امانت ہیں، خیر و بھلائی کے امور انجام دینے اور دوسروں کو نفع پہنچانے اور ہر گھر میں خوشی کا

ماحول پیدا کرنے کے حریص ہیں تو آپ ہجرت کرنے والے داعیوں میں سے ہیں اور اگر آپ کا گھر قبر کی طرح ہے جو محبت و شفقت سے خالی ہوتا ہے اس میں نہ قرآن کی تلاوت ہوتی ہے نہ ہی نماز قائم کی جاتی ہے اور نہ لوگ ذکر و اذکار کے لئے جمع ہوتے ہیں اور نہ ضرورت مند لوگوں کی حاجت روائی کرتے ہیں تو آپ ہجرت کرنے والے حاکموں میں سے ہیں۔

۹- اگر آپ پوری دنیا میں دین اسلام کو سر بلند و غالب کرنا چاہتے ہیں، گوشہ گوشہ میں اس کی گونج اور ہر گلی میں اسلام کی حکومت کے خواہاں ہیں اور اس کی مدد اور خود اپنے اور معاشرہ میں پائیدار و مستحکم بنانے کے لئے کوشاں رہتے ہیں تو آپ ہجرت کرنے والے داعیوں میں سے ہیں اور اگر صرف بہترین ملازمت، اچھی تنخواہ اور شاندار سواری کا خواب دیکھتے ہیں تو آپ ہجرت کرنے والے حاکموں میں سے ہیں۔

۱۰- اگر آپ دوسروں کے آرام و راحت اور اپنی قوم کو اپنے اوپر ترجیح دیتے ہیں اور بحیثیت استطاعت دین کی خدمت، اپنے شہر کو معزز اور امت کی قدر و منزلت کو بلند و بالا کرنے کی کوشش کرتے ہیں تو آپ ہجرت کرنے والے داعی ہیں لیکن اگر آپ ان لوگوں میں سے ہیں جو خود غرض ہوتے ہیں، صرف اپنی فکر کرتے ہیں، ہر قسم کی غنیمت کی تاک میں رہتے ہیں اور دوسروں پر توجہ نہیں دیتے ہیں تو آپ ہجرت کرنے والے حاکموں میں سے ہیں۔

۱۱- اگر آپ نفع بخش علم حاصل کرنے کا اہتمام کرتے ہیں، اس پر عمل کرتے ہیں اور اس کی دعوت دیتے ہیں تو آپ داعی ہیں اور اگر آپ کا تعلق ان لوگوں سے ہے جو علمی لیبل، اعلیٰ تصدیق نامہ اور صرف تدریسی اجلاس کا اہتمام کرتے ہیں تاکہ دنیا میں زیادہ سے زیادہ مال، جاہ و منصب اور حکومت کے عہدے حاصل کر سکیں تو آپ حاکموں میں سے ہیں۔

۱۲- اگر آپ اتقان اور اخلاص کے ساتھ کام انجام دیتے ہیں اور خیر و بھلائی کے کام اور غیروں کو نفع پہنچانے میں سردھڑکی بازی لگا دیتے ہیں تو آپ داعی ہیں اور اگر اپنے کاموں

میں سستی برتتے ہیں اور عجز ظاہر کرتے ہیں اور اپنے لئے اسباب و محرکات کی تلاش کرتے ہیں تو آپ حاکم ہیں۔

۱۳۔ اگر آپ عمل اس لئے کرتے ہیں کہ آپ ان بلند ہستیوں سے فائق و برتر ہو جائیں جو علم و اختراع اور ابداع و اتقان اور تمیز میں ماہر ہیں تاکہ لوگوں کی نگاہوں میں اسلام و مسلمان ترقی یافتہ اور ترقی پذیر معلوم ہوں تو آپ داعیوں میں سے ہیں اور اگر آپ صاحب منکرات اور تقلید و گمنام کی زندگی گزارنے والوں میں سے ہیں تو آپ حاکموں میں سے ہیں۔

چوتھی بحث:

## حاکموں کی ہجرت سے داعیوں کی ہجرت کی طرف ارتقاء

میرا خیال ہے کہ اگر ہم انصاف و شجاعت کے ساتھ اپنے گناہوں کا اعتراف کر لیں اور رکھا جاتا ہے: ”بہادر وہی ہے جو اپنے نفس کے ساتھ انصاف کرے“ تو ہمارے لئے ممکن ہوگا کہ ہم حاکموں سے داعیوں میں تبدیل ہو جائیں، رہی بات کہ ہم کیسے ایسا کر سکتے ہیں؟ تو اس کے لئے ایک محدود اور مختصر فہرست دی جا رہی ہے جو تحقیق و جستجو کرنے والے منصفوں کے لئے تاقیامت کافی ہو۔

نمبر	حاکموں کی ہجرت	داعیوں کی ہجرت
۱	مساجد کے معائنہ کے لئے ہوتا ہے	مسجدوں کو آباد کرنے کے لئے
۲	اندھا دھندل تعلیم	نصاب تعلیم
۳	قابل مذمت عصبیت	خالص بھائی چارگی
۴	اختلاف و فرقہ پرستی	وحدت و اتحاد
۵	انفرادی فتاویٰ	اجتماعی فقہی فتاویٰ
۶	فقر و ذلت و مسکنت	مالداری و رحمت و برکت
۷	جلانے والی اور کینہ پروری	ترقی پذیر بیوی
۸	اندھا دھندل عمل	مستقبل کی منصوبہ بندی
۹	سلبی	ایجابی

حق کا اظہار	حق کا اخفاء	۱۰
منکرات پر رد عمل	منکرات پر خاموشی	۱۱
منکرات کو بدلنا	معصیت سے ہم آہنگی	۱۲
ایشا روقربانی	انانیت و خود غرضی	۱۳
کرم	بخل	۱۴
دنیا کے ساز و سامان فوت ہو جانے پر ثواب آخرت کے چھوٹ جانے پر		۱۵
افسوس	پریشانی	
امت کی فکر و غم میں پریشانی	امت کی فکر و غم سے غفلت	۱۶
وقت کی سرمایہ کاری	ضیاع وقت	۱۷
انکساری و خضوع کے ساتھ نماز	بغیر خشوع و خضوع کی نماز	۱۸
ایمان و احتساب کے ساتھ روزہ	بغیر ایمان و احتساب کے روزہ	۱۹
زیادہ مقدار میں صدقات و خیرات	معمولی مقدار میں صدقات و خیرات	۲۰
اللہ کے مخلوق پر نگاہ	حرام چیزوں کی طرف نظریں	۲۱
اللہ تعالیٰ کا حمد و شکر	انکار و ناشکری	۲۲
یومیہ تلاوت قرآن	قرآن سے بے اعتنائی	۲۳
عقل سے غور و خوض، دل سے تاثر اور	سطحی تعلیم	۲۴
نفس میں تبدیلی		
ایمان	کفر	۲۵
اخلاص	ریا کاری	۲۶
اچھے اخلاق	برے اخلاق	۲۷

والدین کی نافرمانی	۲۸
والدین کی فرمانبرداری	۲۹
صلہ رحمی	۳۰
عفت و پاکدامنی	۳۱
یتیموں کی مدد کرنا	۳۲
سچائی	۳۳
امانت	۳۴
تواضع و انکساری	۳۵
وفاداری	۳۶
حلم و بردباری اور عفو و درگزر	۳۷
عدل و انصاف	۳۸
خالص حلال مال کمانا	۳۹
قوت و صبر اور تحمل	۴۰
علم و تعلیم کا اظہار و بیان	۴۱
لوگوں کی عیب جوئی نہ کرنا اور بے فائدہ	۴۲
چیزوں کو ترک کرنا	۴۳
عدل و انصاف	۴۴
لوگوں کی آبرو کی حفاظت کرنا	۴۵
گالی گلوچ سے دوری اور شیریں باتوں کو	۴۶
لازم پکڑنا	۴۷
بڑوں کی عزت اور چھوٹوں پر شفقت	۴۸
دوسروں کا مذاق اڑانا اور ان پر ہنسنا	۴۹

ہر ذی روح پر رحمت و شفقت	سنگ دلی اور سختی	۴۶
صاف گوئی اور خیر خواہی	مکر و فریب اور دھوکہ	۴۷
خرچ اور نفقہ میں اعتدال	اسراف	۴۸
نگاہیں پست کرنا	حرام چیزوں کو دیکھنا	۴۹
لوگوں کے کاموں اور فرائض کے انجام ادا نیگی واجبات اور دوسروں کے کاموں	دہی میں بے اعتنائی	۵۰
میں دلچسپی	تقلید و تیزی	۵۱
غور و خوض اور اختراع و ایجاد	بہتان تراشی	۵۲
لوگوں کی آبرو جوئی سے احتیاط	احسان جتنا	۵۳
فضل کی نسبت خدائے واحد کی طرف		
کرنا		
پردہ	بے پردگی	۵۴
مردوں کا عورتوں کی مشابہت اور عورتوں مردانگی اور نسوانیت پر فخر کیونکہ اللہ نے	مردوں کی مشابہت اختیار کرنا	۵۵
ان دونوں کو پاک بنایا ہے	محتاجوں، فقیروں کو بے یار و مددگار چھوڑ	۵۶
گردش زمانہ کے ستائے لوگوں کی	دینا	
اعانت و امداد	بدفالی پر یقین اور کاہنوں، جادوگروں کی اللہ پر بھروسہ کے ساتھ اسباب اختیار کرنا	۵۷
	تصدیق	
دلیری و بہادری اور حکمت	بزدلی اور خوف و ہراس	۵۸
رشک اور اللہ کی عطا کردہ چیزوں پر	بغض و کینہ اور حسد	۵۹
رضامندی		

عزت	۶۰	ذلت و انکساری
بلا و مصیبت والوں کو دیکھ کر خوف زدہ ہونا	۶۱	مصیبتوں پر خوشی
امیدوں کے ساتھ مسکراہٹ	۶۲	ترش رو، ناامید و اداس
پردہ اور نصیحت و تضحیح	۶۳	رسوائی و بدنامی
پاکیزگی و صفائی	۶۴	ناپاکی اور گندگی
نشاط و ہمت	۶۵	سستی
سعادت و خوشی	۶۶	فکر و غم لانا اور پیدا کرنا
قول و فعل اور فکر و سوچ میں سنجیدگی و متانت	۶۷	لغوبات، لغو کام کرنا اور لغو سوچنا
وفاداری اور فضل کا اعتراف	۶۸	ناشکری
نفس کے ساتھ دور اندیشی اور واضح چیزوں کو لازم پکڑنا	۶۹	شکوہ و شبہات اور وسوسہ
تیسرے کے ساتھ بات کرنے میں اجازت طلب کرنا	۷۰	سرگوشی
دوسروں کے مال سے احتراز	۷۱	طمع و لالچ
عزت و آبرو پر حمیت و غیرت	۷۲	آبرو سے بے فکری
علم	۷۳	جہالت
قوت و طاقت	۷۴	کمزوری
رازوں کا ابقاء	۷۵	راز کا افشاء

- ۷۶ معاشرہ پر ظلم و زیادتی کی فکر یا اس سے عائلی بننا ایک دوسرے کے ساتھ زندگی  
الگ رہنے کی گزارنا اور اعتدال اختیار کرنا
- ۷۷ بھلائی کے کاموں میں سرگرمی سے شرعی قوانین و ضوابط کی پابندی کے ساتھ  
لوگوں کو روکنا مشارکت

یہ داعیوں کی ہجرت کا پہلا قدم ہے، یعنی جس سے اللہ نے روک دیا ہے اس کو چھوڑ  
دینا اور اس کے احکام کو بجالانا، اس وقت آپ آزاد و ناجبر بنا کر اور پریشان حال لوگوں کی حالتیں  
بدلی ہوئی پائیں گے، لیکن آرزو میں وسعت اتنی ہو کہ نیکی عام ہو جائے، بھلائیاں دوگنی  
ہو جائیں، سرزمین اپنی حالت پر لوٹ آئے، فجر کی اذان اور چڑیوں کی چچھاہٹ سنائی دے اور  
ذکر کے نغمے شکر کے کلمات اور فتح کی آیتوں کو بار بار دہرائیں، جیسا کہ ارشادِ باری ہے: ”سیہزم  
الجمع ویولون الدبر“ (عنقریب جماعت کو شکست ہو جائے گی اور پیٹھ پھیر کر بھاگیں گی)۔

## مراجع:

1.  
[www.aci.aero/cda/aci\\_cmmon/display/main/aci\\_content07\\_c.isp?zn=aci&cp=-5-54\\_666\\_2](http://www.aci.aero/cda/aci_cmmon/display/main/aci_content07_c.isp?zn=aci&cp=-5-54_666_2)
2.  
[www.aci.aero/cda/aci\\_cmmon/display/main/aci\\_content07\\_c.isp?zn=aci&cp=1-5\\_666\\_2](http://www.aci.aero/cda/aci_cmmon/display/main/aci_content07_c.isp?zn=aci&cp=1-5_666_2)
- ۳- مقالہ: وقفہ ثانیہ حیات صدیق کے ساتھ، میدان جنگ اور قلعہ تاریخ اسلامی  
<http://www.ikhwan.net/vb/showthread.php?t=5721&page=3>.
- ۴- مقالہ: فتح مدائن، شہنشاہ ایران کی شکست، از سمیر حلبی  
<http://www.islamonline.net/arabic/history/1422/04/article27.ShTML>
- ۵- مقالہ: معرکہ اجنادین، فتح شام کے راستے: از احمد تمام  
<http://www.islamonline.net/arabic/history/1422/08/article17.shtml>
- ۶- مقالہ: فتح مصر: از احمد تمام  
<http://www.islamonline.net/arabic/history/1422/07/article09.shtml>
- ۷- مقالہ: عقبہ بن نافع  
<http://www.muslimmedia.net>
- ۸- مقالہ: شذوہ، اندلس کے راستے: از احمد تمام  
<http://www.islamonline.net/arabic/history/1422/12/article13.shtml>
- ۹- مقالہ: فاتح ہند غزنوی: از احمد تمام  
<http://www.islamonline.net/arabic/famous/2001/07/article3.shtml>
- ۱۰- مقالہ: فتح آذربائیجان، آرمینیا اور خراسان، عربی انسائیکلو پیڈیا  
<http://encyclopedia.aarabiah.net.azerbaijan-armeni>
- ۱۱- مقالہ: فتح شہر ماوراء النہر، عربی انسائیکلو پیڈیا  
<http://encyclopedia.aarabiah.net/reiver-countries>
- ۱۲- مقالہ: فتح سمرقند، عربی انسائیکلو پیڈیا

<http://encyclopedia.aarabiah.net/samarkand-uzbekistan>

۱۳- مقاله: فتح قسطنطنیہ، عربی انسائیکلو پیڈیا

<http://encyclopedia.aarabiah.net/people-culture>

۱۴- اٹلانگ کی اسلامی تاریخ، از ڈاکٹر حسین مؤنس

[www.melhamy.blogspot.com](http://www.melhamy.blogspot.com)









